



"SƏS" qəzeti mənim üçün ən əziz qəzətdir

Ilham Əliyev

SƏS



Qəzet 1991-ci il yanvarın 11-dən çıxır

№ 104 (5576) 1 iyun 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

"Biz çalışmalıyıq ki, İslam aləminin birliyini tam təmin edək"

Prezident İlham Əliyev müsəlman ölkələrinin Azərbaycandakı səfirlərini və diplomatik nümayəndəliklərinin rəhbərlərini qəbul edib



Səh 2

Prezident İlham Əliyev: Siyasi və iqtisadi transformasiya istiqamətində aparılan siyasət uğurlu olub



3

Rusiyanın Həştərxan şəhərində Azərbaycan Biznes Mərkəzinin açılışı olub



5

Siyavuş Novruzov: "Əlilliyin verilməsi ədalət prinsiplərinə əsaslanmalıdır"



7

XV əsr salnaməçisi: Naxçıvan Azərbaycan üçün möcüzə, Nəhrəm isə bu möcüzənin həqiqət qapılarıdır



8

Vali Tomas-Hermes: "Azərbaycanı zəngin incəsənəti sayəsində tanımışam"



7

Əli Kərimli artıq bitmiş hesab olunur



9

Baronessa Emma Nikolson: Cənub Qaz Dəhlizinin reallığa çevrilməsi Azərbaycanın enerji sahəsində növbəti uğurudur

Bax → 8

Böyük Britaniya və Şimali İrlandiya Birləşmiş Krallığının Baş nazirinin Azərbaycan üzrə ticarət elçisi Baronessa Emma Nikolsonun rəhbərlik etdiyi nümayəndə heyəti Energetika Nazirliyində olub. Nazirlikdən bildirilib ki, energetika naziri Pərviz Şahbazov Baronessa Emma Nikolsonun Cənub Qaz Dəhlizinin rəsmi açılış mərasimi və XXV Beynəlxalq Xəzər Neft...

"Yeni qazılan qaz quyuları Cənub Qaz Dəhlizinin istifadəyə verilməsi ilə istismar olunacaq"

Bax → 7

SOCAR tərəfindən qazılan yeni qaz quyuları Cənub Qaz Dəhlizinin istifadəyə verilməsi ilə istismar olunacaq. AZƏRTAC xəbər verir ki, bu barədə Bakıda keçirilən XXV "Caspian Oil and Gas" konfransında SOCAR-ın birinci vitse-prezidenti, akademik Xoşbəxt Yusifzadə jurnalistlərə açıqlamasında deyib. O bildirib ki, bu zamana qədər istismar olunan qaz quyuları daxili tələbatı ödəməyə kifayət...

Pekində AZƏRTAC və Sinxua xəbər agentliklərinin rəhbərləri tərəfdaşlığın inkişafı istiqamətlərini müzakirə ediblər

Bax → 4

Azərbaycanın və Çinin milli xəbər agentlikləri olan AZƏRTAC və Sinxua arasında dinamik inkişaf edən əlaqələr iyunun 1-də imzalanacaq əməkdaşlıq Sazişi ilə daha da genişləncək və yeni mərhələyə qədəm qoyacaq. AZƏRTAC xəbər verir ki, bu fikir mayın 31-də Pekində Sinxuanın baş ofisində AZƏRTAC-ın İdarə Heyətinin sədri Aslan Aslanovun bu agentliyin...

11

1 iyun Uşaqların Beynəlxalq Müdafiəsi Günüdür



12

Paşinyan Ermənistanı xilas edə bilməyəcək



16

Zinəddin Zidan "Real"-dan istefa verib



1 iyun 2018-ci il

“Biz çalışmalıyıq ki, İslam aləminin birliyini tam təmin edək”

Prezident İlham Əliyev müsəlman ölkələrinin Azərbaycandakı səfirlərini və diplomatik nümayəndəliklərinin rəhbərlərini qəbul edib



Mayın 31-də Prezident İlham Əliyev müqəddəs Ramazan ayı münasibətilə müsəlman ölkələrinin Azərbaycandakı səfirlərini və diplomatik nümayəndəliklərinin rəhbərlərini qəbul edib. AZƏRTAC xəbər verir ki, dövlətimizin başçısı görüşdə çıxış edib. Prezident İlham Əliyev öz çıxışında diqqətə çatdırıb ki, səfirlərin təmsil etdikləri ölkələrlə bizim ölkəmizin çox sıx dostluq əlaqələri var:

“Hörmətli səfirlər, sizi salamlayıram. Müqəddəs Ramazan ayında bizim görüşlərimiz ənənəvi xarakter daşıyır. Mən fürsətdən istifadə edərək, xahiş edirəm ki, mənim salamlarımı təmsil etdiyiniz ölkələrin dövlət və hökumət başçılarına çatdırasınız.

Təmsil etdiyiniz ölkələrlə bizim ölkəmizin çox sıx dostluq əlaqələri vardır. Mənim ölkələrinizə səfərlərim, sizin ölkələrinizin dövlət və hökumət başçılarının Azərbaycana səfərləri bunun əyani sübutudur. Bildiyiniz kimi, biz beynəlxalq təşkilatlar çərçivəsində uğurlu əməkdaşlıq edirik, bir-birimizi dəstəkləyirik. Xüsusilə BMT-dəki əməkdaşlığı mən qeyd etmək istədim. İslam Əməkdaşlıq Təşkilatı çərçivəsində əməkdaşlığımız çox uğurludur. Biz digər beynəlxalq təşkilatlar çərçivəsində də uğurlu əməkdaşlıq edirik, bir-birimizi daim dəstəkləyirik.

Bizim dost ölkələrimiz, müsəlman ölkələri Ermənistan-Azərbaycan, Dağlıq Qarabağ münaqişəsinin həlli ilə bağlı Azərbaycanın haqlı mövqeyini dəstəkləyirlər. Bu dəstəyə görə mən sizə minnətdaram. Bildiyiniz kimi, bütün aparıcı beynəlxalq təşkilatlar bu münaqişənin Azərbaycanın ərazi bütövlü-

yü çərçivəsində həll olunmasını tələb edən qərar və qətnamələr qəbul etmişlər. BMT Təhlükəsizlik Şurası 4 qətnamə qəbul edib. BMT-nin Baş Assambleyası, ATƏT, Qoşulmama Hərəkatı, İslam Əməkdaşlıq Təşkilatı, Avropa Parlamenti, Avropa Şurası Parlament Assambleyası, ECO və digər təşkilatlar da oxşar qərar və qətnamələr qəbul ediblər. Bu qərar və qətnamələr münaqişənin həlli üçün hüquqi zəmin yaradır. Bu qərar və qətnamələrin qəbul edilməsində həmin təşkilatlardakı müsəlman ölkələri iştirak edirlər, münaqişənin həllinə dəstək verirlər.

Bildiyiniz kimi, uzun illərdir ki, beynəlxalq birlik tərəfindən tanınan Azərbaycanın tarixi, əzəli torpaqları erməni işğalı altındadır. Bu işğal nəticəsində 1 milyondan artıq azərbaycanlı doğma torpaqda qaçqın-köçkün vəziyyətinə düşmüşdür. Bizim şəhərlərimiz, kəndlərimiz ermənilər tərəfindən dağıdılıb. Muzeylərimiz talan edilib. Tarixi, dini abidələrimiz, məscidlərimiz ermənilər tərəfindən dağıdılıb. Bu, misli görünməmiş vandallıqdır. Xalqımıza qarşı ermənilər Xocalı soyqırımı törədiblər. Ondan çox ölkə bu soyqırımını rəsmi qaydada qəbul edib.

Münaqişənin tezliklə həlli bölgəyə sabitlik, sülh gətirəcək. Münaqişənin tezliklə həlli üçün, ilk növbədə, Ermənistan öz işğalçı qüvvələrini işğal edilmiş torpaqlardan dərhal və qeyd-şərtsiz çıxarmalıdır və dünyanın ən ali qurumu olan BMT Təhlükəsizlik Şurasının qətnamələrini icra etməlidir. Bu məsələ ilə bağlı ədalətli mövqeyinizə görə ölkələrinizə və sizə bir daha minnətdaram.”

Dövlət başçısı qeyd edib ki, Azərbaycan da öz növbəsində beynəlxalq təşkilatlarda bütün müsəlman ölkələrinin maraqlarını

dəstəkləyən qərar və qətnamələrə dəstək verir, onların bir çoxunun təşəbbüskarı olub. İslam Əməkdaşlıq Təşkilatı haqlı olaraq Azərbaycan dövlətinin bu istiqamətdəki fəaliyyətini yüksək qiymətləndirir:

“Bizim üçün İslam həmrəyliyi ni möhkəmləndirmək xarici siyasətimizin əsas prioritet məsələlərindən biridir. Biz İslam Əməkdaşlıq Təşkilatının fəal üzvüyük. Bildiyiniz kimi, keçən il Azərbaycanda “İslam Həmrəyliyi İli” elan olunmuşdur. Ölkələrinizin iştirakı ilə Bakıda mötəbər IV İslam Həmrəyliyi Oyunları keçirilmişdir. Bu Oyunlar, sadəcə olaraq, idman yarışları deyil, eyni zamanda, İslam dünyasının birliyini nümayiş etdirib və biz çalışmalıyıq ki, İslam aləminin birliyini tam təmin edək.

Bu il Azərbaycanın qədim şəhəri olan Naxçıvan İslam Mədəniyyətinin Paytaxtı elan edilmişdir. İkinci dəfədir ki, Azərbaycan şəhəri bu şərəfli ada layiq görülür. Birinci dəfə Bakı şəhəri bu ada layiq görülmüşdür. Bu, bizi çox sevindirir. Bu, onu göstərir ki, bütün müsəlman dünyası Naxçıvanı qədim Azərbaycan diyarı, müsəlman diyarı kimi tanıyır. Naxçıvanda yerləşən, bütün müsəlman ictimaiyyəti üçün önəmli olan abidələrimiz dünya əhəmiyyətli abidələrdir.

Bildiyiniz kimi, Azərbaycan İslam mədəniyyətinin dünyada təqdim edilməsində də mühüm rol oynayır. Bir çox Avropa ölkələrində keçirdiyimiz sərgilər, təqdimatlar, digər mədəni tədbirlər İslam mədəniyyətini təbliğ edir, İslam dəyərlərini təcəssüm etdirir. Biz bu siyasəti bundan sonra da davam etdirəcəyik.”

Sonra Fələstin Dövlətinin Azərbaycan Respublikasındakı səfiri Nasir Əbdül Kərim Əbdül Rəhim çıxış edərək, Azərbaycan

Respublikasında akkredite olunmuş müsəlman ölkələrinin səfirləri və diplomatik missiyalarının rəhbərləri adından müqəddəs Ramazan bayramı münasibətilə Prezident İlham Əliyevi təbrik edib: “Bu il Azərbaycan Respublikası Xalq Cümhuriyyətinin yaradılmasının 100 illiyini qeyd edir. Sizi və qardaş Azərbaycan xalqını bu mühüm tarixi ildönümü ilə əlaqədar təbrik etmək bizim hamımız üçün olduqca sevindiricidir.

Cənab Prezident, qeyd etmək yerinə düşərdi ki, Sizin sayənizdə bizim müsəlman ölkələrini bir-birinə bağlayan qardaşlıq əlaqələrinin inkişafına təkan vermək məqsədilə Zati-alinin yenilməz qətiyyətinizi əks etdirən belə görüşlər ənənəyə halı alıb. Bu müqəddəs ayda müsəlmanlar sülh, həmrəyliyi şəraitində bir araya gəlməklə İslamın şərəfli dəyərləri olan ruh və fikrin qidalanmasına çağırış edilir və bu ay bizi birliyə, mənəvi rahatlığa, yüksəlişə və xeyir-xahlığa doğru aparır. Bununla da imkansızlara kömək etmək, qardaş olduğumuza və paylaşdığımız tələdən aqah olduğumuza görə bir-birimizi bağışlamaq və qəbul etmək üçün hamımızın daxilində olan xüsusiyyəti alovlandırır.

Müsəlman ümmətinin ayrılmaz və mühüm bir üzvü olaraq Azərbaycan müsəlman aləminin haqq işinə tərəddüd etmədən dəstək olmaqla İslamın həqiqi ruhunu və ismarıcını təcəssüm etdirir. Xüsusilə Sizin müqəddəs, işğal olunmuş Əl-Qüds şəhəri ilə bağlı Sizin cəsarətli mövqeyinizi, habelə İstanbulda İslam Əməkdaşlıq Təşkilatının Sammitində iştirakinizi, o cümlədən bu günün saysız-hesabsız çağırışlarına cavab vermək üçün göstərilən birgə səylərin önündə olmağınızı və bu təhdidlərdən biri olan islamofobiya kimi yanlış təfsirə qarşı müba-

Rəsmi xronika

Prezident İlham Əliyev İsa Muğannanın 90 illik yubileyinin keçirilməsi haqqında Sərəncam imzalayıb.

Prezident İlham Əliyev Azərbaycan Respublikası mülki aviasiya işçilərinin təltif edilməsi haqqında Sərəncam imzalayıb.

Prezident İlham Əliyev Ceyhun Valeh oğlu Məmmədovun Azərbaycan İlahiyyat İnstitutunun rektoru təyin edilməsi haqqında Sərəncam imzalayıb.

Prezident İlham Əliyev “Əmək pensiyaları haqqında” Azərbaycan Respublikasının Qanununa dəyişikliklər və əlavələr edilməsi barədə” Azərbaycan Respublikası Qanununun tətbiq edilməsi haqqında” Azərbaycan Respublikası Prezidentinin 2006-cı il 22 dekabr tarixli 499 nömrəli Fərmanında dəyişiklik edilməsi barədə Fərman imzalayıb.

Prezident İlham Əliyev Azərbaycan Respublikası Prezidentinin 2011-ci il 3 mart tarixli 391 nömrəli Fərmanı ilə təsdiq edilmiş “Xidməti pasport almaq hüququ olan vəzifəli şəxslərin siyahısı”nda dəyişikliklər edilməsi haqqında Fərman imzalayıb.

rizə aparmağınızı qeyd etmək istəyirəm. Bu mübarizə sakit düşüncə, şəxsiz mədəni, tarixi və dini sübutların təqdim olunması və mədəniyyətlərəarası və sivilizasiyalararası dialoqa əsas diqqətə yitirən Bakıda bir çox mühüm beynəlxalq konfransların keçirilməsi yolu ilə və fikir ayrılıqlarını aradan qaldırmaq, habelə sivilizasiyaların toqquşması ilə bağlı zəif arqumentlərin ifşa olunması üçün şərəfli missiya ilə İslamın insan ırşının qoruyucusu kimi rolunu və öz qızıl əsrində insan biliyi və mədəniyyətinin bütün sahələrinə verdiyi dərin töhfələrini vurğulamaqla aparılır. Azərbaycanın inklüzivliyin və tolerantlığın hökm sürdüyü, müxtəlif dinlərin nümayəndələrinin sülh və harmoniya içində yaşadığı bu ölkə kimi İslamın əsas dəyərlərini təcəssüm etməsi danılmazdır. Bununla da dünyanın müxtəlif guşələrindən olan müşahidəçilər ölkə və İslam haqqında maarifləndirilir və bu müsbət imic onların yaddaşına həkk olunur.

Zati aliləri, müsəlman ölkələrinin səfirləri və diplomatik missiyalarının rəhbərləri adından mən Sizə və ailənizə möhkəm cansağlığı, səadət və uğurlar arzu edirəm. Qardaş Azərbaycan xalqına isə davamlı sülh, tərəqqi və rifah arzulayıram.” Sonda xatirə şəklində qədrildi.

Prezident İlham Əliyev: Siyasi və iqtisadi transformasiya istiqamətində aparılan siyasət uğurlu olub

“İlham Əliyev. İnkişaf - məqsədimizdir” çoxcildliyinin 61-ci kitabı çapdan çıxıb

“İlham Əliyev. İnkişaf - məqsədimizdir” çoxcildliyinin 61-ci kitabı çapdan çıxıb. AZƏRTAC xəbər verir ki, Azərbaycan Respublikası Prezidenti Administrasiyasının rəhbəri akademik Ramiz Mehdiyevin buraxılışına məsul olduğu çoxcildliyin 61-ci kitabındakı materiallar 2013-cü ilin dekabrından 2014-cü ilin aprelinədək olan dövrü əhatə edir. Həmin dövrdə Azərbaycanın yüksək səviyyədə təmsil olunduğu mühüm hadisələrdən biri Davos Forumu olub.


Prezident İlham Əliyev Davosda keçirilən Dünya İqtisadi Forumunda iştirak etmək üçün İsveçrəyə işgüzar səfər edib. Kitaba Azərbaycan Prezidentinin Forum çərçivəsində bir sıra ölkələrin dövlət və hökumət başçıları, nüfuzlu şirkətlərin rəhbərləri ilə görüşlərinə, keçirilən tədbirlərə, o cümlədən “Avrasiya - yeni sərhədlər” mövzusunda sessiyada, “Cənubi Qafqaz və Mərkəzi Asiya: qlobal iqtisadiyyata yol” mövzusunda qəbulda iştirakına dair materiallar toplanıb.

“Siyasi və iqtisadi transformasiya və sərmayələrin cəlb edilməsi istiqamətində

aparılan siyasət uğurlu olub. Bu gün artıq Azərbaycan xarici ölkələrə sərmayə qoyur. Bunların hamısı olduqca qısa zamanda baş verib. Bu gün bizim regionumuz nəhəng potensiala, dinamik inkişafa və böyük insan kapitalına malik məkan hesab olunur. Bu məsələdə böyük inkişaf potensialı vardır və bizim göstəricilər dünya üzrə orta göstəricilərdən üstündür”, - deyərək dövlətimizin başçısı “Cənubi Qafqaz və Mərkəzi Asiya: qlobal iqtisadiyyata yol” mövzusunda çıxışı zamanı bildirib.

Azərbaycan Respublikası Prezidentinin Belçika Krallığına, Soçidə Qış Olimpiya Oyunlarının rəsmi açılışında iştirak etmək üçün Rusiya Federasiyasına və Nüvə Təhlükəsizliyi Sammitində iştirak etmək üçün Niderland krallığına işgüzar səfərləri, habelə həmin dövrdə Türkiyənin Baş nazirinin, Gürcüstan Prezidentinin, Monako knyazının Azərbaycana səfərləri zamanı apardığı danışıqlara dair materiallar verilib. Bu cilddə dövlətimizin başçısının məktubları, nitq və çıxışları, KİV-lərə bəyanat və müsahibələri də yer alıb.

Çoxcildliyin bu kitabına, həmç-



nin Azərbaycan Prezidentinin Niderland, Bolqarıstan, Qazaxıstan, Türkiyə, İran, Almaniya, Fransa, Rusiya, İtaliya, Avstriya və digər ölkələrin, habelə ATƏT, İSESCO, İƏT və digər beynəlxalq təşkilatların Azərbaycana səfər etmiş yüksək vəzifəli şəxslərini qəbul etməsinə dair informasiyalar daxil edilib. Nəşrin bu cildində dövlətimizin başçısının Nazirlər Kabinetinin 2013-cü ilin sosial-iqtisadi inkişafının yekunlarına və 2014-cü ildə qarşıda duran vəzifələrə həsr edilmiş iclasda, regionların sosial-iqtisadi inkişafı dövlət proqramlarının icrasına həsr olunmuş konfransda söylədiyi nitqlərin mətnləri ilə, Gəncə, Sumqayıt şəhərlərinə, Göygöl rayonuna səfərlərinə, bölgələrdə və paytaxtda müxtəlif infrastruktur obyektlərinin açılış mərasimlərində iştirakına, ictimaiyyət nümayəndələri ilə görüşlərinə dair materiallarla da tanış olmaq mümkündür. Kitaba “Qeydlər”, “Şəxsi adlar”, “Coğrafi adlar” göstəriciləri də daxil edilib. “Azərneşr” tərəfindən buraxılan 61-ci kitabın hazırlanmasında Azərbaycan Dövlət İnformasiya Agentliyinin (AZƏRTAC) materiallarından istifadə olunub.

Prezident İlham Əliyev Avropa Komissiyasının nümayəndə heyətini qəbul edib

Azərbaycan Respublikasının Prezidenti İlham Əliyev mayın 31-də Avropa Komissiyasının büdcə məsələləri və insan resursları üzrə komissarı Günter Ottingerin başçılıq etdiyi nümayəndə heyətini qəbul edib. AZƏRTAC xəbər verir ki, dövlətimizin başçısı Günter Ottinger ilə bundan əvvəl Bakıda və müxtəlif beynəlxalq tədbirlərdə görüşlərini məmnunluqla xatırladı.

Prezident İlham Əliyev Cənub Qaz Dəhlizinin rəsmi açılışının önəmli vuruşu olaraq, bunun ölkəmizin Avropanın enerji təhlükəsizliyinin təmin edilməsi baxımından böyük əhəmiyyət daşıdığını qeyd etdi və Cənub Qaz Dəhlizinin reallaşmasında Avropa İttifaqının dəstəyini və Günter Ottingerin verdiyi töhfəni yüksək qiymətləndirdi.

Günter Ottinger Avropa Komissiyasının prezidenti Jan-Klod Yunkerin salamlarını dövlətimizin başçısına çatdırdı. Eyni zamanda, dövlətimizin başçısına yeni prezidentlik dövründə fəaliyyətində uğurlar arzuladı və Azərbaycan Xalq Cümhuriyyətinin 100 illik yubileyi və Cənub Qaz Dəhlizinin rəsmi açılış münasibətilə təbriklərini çatdırdı. Günter Ottinger bundan əvvəl Prezident İlham Əliyevlə keçirdiyi səmərəli görüşlərini məmnunluq hissi ilə xatırladı. Cənub Qaz Dəhlizinin açılışının əhəmiyyətinə toxunan Günter Ottinger bunu çox mühüm hadisə kimi dəyərləndirdi və bu dəhlizin Azərbaycanın və regionun Avropa ilə birləş-

dirilməsi baxımından önəmini qeyd etdi. Bildirdi ki, Cənub Qaz Dəhlizi qlobal əhəmiyyət daşıyır və bu dəhlizin reallaşması, öz növbəsində, Azərbaycanda və regionda nəqliyyat, kənd təsərrüfatı, İKT və turizm sahələrinin inkişafına təkan verəcək. Günter Ottinger əminliklə vurğuladı ki, təmsil etdiyi qurum Azərbaycanın bundan sonra da Avropa İttifaqını dünyanın digər regionları ilə əlaqələndirəcək qlobal və regional layihələrini dəstəkləyəcək.



Söhbət zamanı Azərbaycan ilə Avropa İttifaqı arasında tərəfdaşlığa dair yeni sazişlə bağlı danışıqların yaxın zamanlarda uğurla başa çatacağına və siyasi, iqtisadi, humanitar, mədəni və bütün digər sahələrdə əməkdaşlığı əhatə edəcəyinə ümidvarlıq ifadə olundu, Cənub Qaz Dəhlizinin reallaşmasında Avropa İttifaqı ilə səmərəli əməkdaşlığın həyata keçirildiyi qeyd edildi, enerji, investisiya, nəqliyyat dəhlizlərinin yaradılması və inkişafı, ticarət dövryyəsinin artırılması ilə bağlı məsələlər ətrafında ətraflı fikir mübadiləsi aparıldı.

Prezident İlham Əliyev Jan-Klod Yunkerin salamlarına görə minnətdarlığını bildirdi, onun da salamlarını Avropa Komissiyasının prezidentinə çatdırmağı xahiş etdi.



“Azərbaycanın Avropanın enerji təhlükəsizliyinin təmin olunmasında rolu getdikcə artır”

Prezident İlham Əliyev ABŞ Dövlət katibinin Avropa və Avrasiya məsələləri üzrə köməkçisinin müavini qəbul edib

Azərbaycan Respublikasının Prezidenti İlham Əliyev mayın 31-də ABŞ Dövlət katibinin Avropa və Avrasiya məsələləri üzrə köməkçisinin müavini xanım Bricet Brinki qəbul edib. AZƏRTAC xəbər verir ki, görüşdə Azərbaycan ilə ABŞ arasında ikitərəfli münasibətlərin siyasi, iqtisadi, energetika, təhlükəsizlik sahələrində uğurlu inkişaf etdiyi qeyd olundu.

Söhbət zamanı Cənub Qaz Dəhlizinin rəsmi açılışının əhəmiyyəti vurğulanaraq, Azərbaycanın Avropanın enerji təhlükəsizliyinin təmin olunmasında getdikcə artan rolu xüsusi qeyd edildi. Prezident İlham Əliyev ABŞ Prezidenti Donald Trampın Azərbaycan Xalq Cümhuriyyətinin 100 illiyi və Cənub Qaz Dəhlizinin rəsmi açılış münasibətilə göndərdiyi məktublarda ikitərəfli münasibətlərimizlə bağlı ifadə etdiyi fikirlərə görə minnətdarlığını bildirdi və bunun əlaqələrimizin yüksək səviyyədə olmasını nümayiş etdirdiyini vurğuladı.

Dövlətimizin başçısı Ermənistan-Azərbaycan, Dağlıq Qarabağ münaqişəsinin həlli ilə bağlı qeyd etdi ki, Azərbaycanın mövqeyi bu münaqişənin tezliklə, beynəlxalq hüququn norma və prinsipləri əsasında, Azərbaycanın ərazi bütövlüyü çərçivəsində həllindən ibarətdir.

Söhbət zamanı Azərbaycanın beynəlxalq terrorizmlə mübarizəyə töhfəsi, o cümlədən Əfqanıstanda sülhməramlı əməliyyatlarda iştirakı yüksək qiymətləndirildi, energetika sahəsində əlaqələr, regional əməkdaşlıq və demokratiyanın inkişafı ilə bağlı məsələlər ətrafında fikir mübadiləsi aparıldı.

1 iyun 2018-ci il



"Port Baku Mall"un bədii qalereyasında məşhur dizayner Kirill İstominin şəxsi sərgisi açılıb

Sərgidə Heydər Əliyev Fondunun vitse-prezidenti Leyla Əliyevanın rəsmləri də nümayiş olunur

Mayın 30-da Bakı Şopinq Festivalı çərçivəsində "Port Baku Mall"un bədii qalereyasında dünyanın ən məşhur interyer dizaynerlərindən olan Kirill İstominin "LivingwithArt" adlı şəxsi sərgisinin açılışı olub. Heydər Əliyev Fondunun vitse-prezidenti Leyla Əliyeva tədbirdə iştirak edib.

AZƏRTAC xəbər verir ki, Kirill İstominin "LivingwithArt" adlı şəxsi sərgisində Heydər Əliyev Fondunun vitse-prezidenti Leyla Əliyevanın rəsmləri də nümayiş olunur. Leyla Əliyevanın sərginin mərkəzində quraşdırılan güşədə nümayiş olunan rəsmləri böyük maraqla qarşılanılır.



Heydər Əliyev Fondunun vitse-prezidenti Leyla Əliyeva fəal sosial və ictimai fəaliyyəti ilə yanaşı, yaradıcılıq sahəsində də böyük uğurlara imza atıb və dünyada tanınıb. Onun yaratdığı əsərlər bu sahənin tanınmış nüfuzlu mütəxəssisləri tərəfindən yüksək qiymətləndirilib. Leyla Əliyevanın əsərləri dünyanın Paris, Berlin, London, Moskva kimi mədəniyyət mərkəzlərindən sayılan şəhərlərdə nümayiş olunub.

2002-ci ildə yaradılmış "Kirill İstomin Interior Design & Decoration" bu gün daxili dizayn və dekorasiya sahəsində dünyada lider mövqeyə malik yaradıcı təşkilatlardan biridir. Onun layihələri bütün dünyada həyata keçirilir və böyük maraqla qarşılanır. İndiyədək Kirill İstominin əsərləri Paris, Cenevrə, London, Nyu-York, Los-Anceles, Sankt-Peterburq, Moskva və Alma-Atıda, həmçinin Fransanın və İtaliyanın turizm bölgələrində nümayiş olunub. Şirkətin təsisçisi Kirill İstomin "AD" və "ElleDecoratoin" jurnallarının versiyalarına görə, dünyanın ən yaxşı dekoratörüdür. Sərgidə nümayiş olunan fotoların müəllifləri dünyanın ən yaxşı interyer fotoqraflarıdır. Burada, həmçinin xüsusi olaraq Bakı üçün yaradılan və Azərbaycan motivləri əsasında quraşdırılan interyer, dizayn studiyasının bütün dünyada reallaşdırdığı fotolayihələr təqdim edilir.

Ümumilikdə, şirkət daxili memarlığın yaradılması, fərdi yaşayış binalarının və nümayəndəlik ofislərinin daxili dizaynından tutmuş, otaqların dekorasiyası və yenilənməsində müxtəlif miqyaslı layihələr üzərində işləyir. Hər bir obyekt üçün xüsusi mebel, divar kağızları və parçalar hazırlanır, eksklüziv stol və yataq dəstləri, aksesuarlar sifariş edilir, həmçinin nadir sənət əşyaları seçilir.

Dini Qurumlarla İş üzrə Dövlət Komitəsinin sədri Balakəndə vətəndaşları qəbul edib

Azərbaycan Prezidenti İlham Əliyevin tapşırığı və tövsiyələrinə əsasən mərkəzi icra hakimiyyəti orqanlarının rəhbərləri bölgələrdə vətəndaşları qəbul edir, onların müraciət və təkliflərinin, ərizə və şikayətlərinin həlli üçün operativ tədbirlər görürlər. AZƏRTAC-ın bölgə müxbiri xəbər verir ki, mayın 31-də Dini Qurumlarla İş üzrə Dövlət Komitəsinin sədri Mübariz Qurbanlı Balakən şəhərində Zaqatala, Qax və Balakən rayonlarından olan vətəndaşları qəbul edib. Qəbuldan əvvəl Dövlət Komitəsinin sədri Mübariz Qurbanlı və Balakən Rayon İcra Hakimiyyətinin başçısı İslam Rzayev ulu öndər Heydər Əliyevin mədəniyyət və istirahət parkında ucaldılan abidəsi önünə gül dəstələri düzərək xatirəsinə ehtiramla anıblar. Rayon Mədəniyyət Mərkəzində keçirilən qəbulda vətəndaşlar əsasən məscidlərin təmiri, dini icmaların fəaliyyəti, onların dövlət qeydiyyatına alınması, dini maarifləndirmə ilə əlaqədar icmalara vəsaitlərin ayrılması, məscidlərə dini ədəbiyyatın verilməsi və digər məsələlərlə bağlı müraciət ediblər. Müraciətlərin bir qismi yerində öz həllini tapıb. Araşdırılmasına ehtiyac olan məsələlərin qanunvericiliyə uyğun, operativ həlli üçün müvafiq tapşırıqlar verilib.



Azərbaycan ilə ABŞ arasında müxtəlif sahələrdə səmərəli əməkdaşlıq mövcuddur

Azərbaycan Respublikasının Baş naziri Novruz Məmmədov mayın 31-də ABŞ Dövlət katibinin Avropa və Avrasiya məsələləri üzrə köməkçisinin müavini xanım Bricet Brink ilə görüşüb. AZƏRTAC xəbər verir ki, qonağı salamlayan Azərbaycanın Baş naziri Novruz Məmmədov xanım Bricet Brink ilə əvvəlki görüşlərini məmnunluqla xatırladığını bildirib. Novruz Məmmədov Bricet Brinkin bu səfərinin əlaqələrimizin daha da genişləndirilməsi baxımından böyük əhəmiyyət daşıdığını qeyd edib. Bu günlərdə Azərbaycan Xalq Cümhuriyyətinin 100 illiyinin qeyd olunduğunu və Cənub Qaz Dəhlizinin istifadəyə verildiyini vurğulayan Baş nazir ABŞ Prezidenti Donald Trampın bu əlamətdar hadisələrlə bağlı Azərbaycan Prezidenti İlham Əliyevə ünvanladığı məktublarnın əməkdaşlığımızın daha da inkişafı baxımından böyük önəm daşıdığını diqqətə çatdırıb.



Baş nazir Novruz Məmmədov Azərbaycan-ABŞ münasibətlərinə toxunaraq qeyd edib ki, ölkələrimiz arasında müxtəlif sahələrdə çox sıx və səmərəli əməkdaşlıq mövcuddur. Azərbaycanın Baş naziri iqtisadiyyatın bir sıra istiqamətlərində, o cümlədən kənd təsərrüfatı, sənaye, nəqliyyat, informasiya-kommunikasiya texnologiyaları, rabitə və digər sahələrdə əlaqələrin daha da inkişafı üçün yaxşı imkanların olduğunu vurğulayıb.


Ermənistan-Azərbaycan, Dağlıq Qarabağ münaqişəsi barədə məlumat verən Novruz Məmmədov qeyd edib ki, ATƏT-in Minsk qrupunun həmsədr ölkəsi kimi ABŞ-in münaqişənin ədalətli həllində yaxından iştirakı olduqca önəmlidir. Səmimi görüşə görə minnətdarlığını bildiren xanım Bricet Brink Novruz Məmmədovu Azərbaycanın Baş naziri təyin olunması münasibətilə təbrik edib, ona fəaliyyətində uğurlar arzulayıb. Bricet Brink ABŞ-in Azərbaycan ilə müxtəlif sahələrdə əməkdaşlığın daha da dərinləşdirilməsində maraqlı olduğunu deyib. O, ölkələrimiz arasında beynəlxalq terrorizmlə mübarizədə və Əfqanıstanda həyata keçirilən sülhməramlı əməliyyatlarda çox sıx əməkdaşlığın yüksək qiymətləndirildiyini bildirib və bu sahələrdə əlaqələrin daha da genişləndirilməsinin önəmini qeyd edib. Söhbət zamanı qarşılıqlı maraq doğuran digər məsələlər ətrafında fikir mübadiləsi aparılıb.

Pekində AZƏRTAC və Sinxua xəbər agentliklərinin rəhbərləri tərəfdaşlığın inkişafı istiqamətlərini müzakirə ediblər

Azərbaycanın və Çinin milli xəbər agentlikləri olan AZƏRTAC və Sinxua arasında dinamik inkişaf edən əlaqələr iyunun 1-də imzalanacaq əməkdaşlıq Sazişi ilə daha da genişlənəcək və yeni mərhələyə qədəm qoyacaq. AZƏRTAC xəbər verir ki,

bu fikir mayın 31-də Pekində Sinxuanın baş ofisində AZƏRTAC-ın İdarə Heyətinin sədri Aslan Aslanovun bu agentliyin prezidenti Çay Mincao ilə görüşündə səsənlənib.

Azərbaycan və Çin arasında əlaqələrin yüksək səviyyədə olduğunu qeyd edən Aslan Aslanov dövlət rəhbərlərinin bütün sahələrdə qarşılıqlı əməkdaşlığa böyük önəm verdiklərini bildirib. "AZƏRTAC və Sinxua-nı uzun illərdir sıx tərəfdaşlıq münasibətləri bağlayır və iyunun 1-də Şanxay Əməkdaşlıq Təşkilatının birinci media forumunda iki agentlik arasında imzalanacaq Saziş əlaqələrimizin daha da genişlənməsinə mühüm töhfə olacaq", - deyər Aslan Aslanov vurğulayıb. Məlumat verilib ki, AZƏRTAC-da Çin dilində informasiya redaksiyası fəaliyyət göstərir. Bakıda Konfutsi İnstitutu ilə birgə agentliyin jurnalistləri üçün Çin dili kursları keçirilir. İndiyədək 50-dən artıq əməkdaş bu təlimlərdə iştirak edib. Qeyd olunub ki, ötən müddətdə iki agentlik bir sıra müştərek layihələr həyata keçirib. Bakıda Sinxua ilə birgə fotosərgi təşkil olunub, Pekində AZƏRTAC-ın saytının Çin dilində versiyasının təqdimatı keçirilib. Görüşdə hər iki agentliyin həm ikitərəfli müstəvidə, həm də beynəlxalq media qurumları çərçivəsində uğurlu əməkdaşlıq etdiyi bildirilib. Dünya Xəbər Agentlikləri Konqresinə, Asiya və Sakit Okean Ölkələri İnformasiya Agentlikləri Təşkilatına (OANA) sədrlik edən AZƏRTAC ilə OANA-nın büro üzvü olan Sinxuanın bu təşkilatın çərçivəsində əlaqələrin daha da inkişaf etdirilməsi perspektivləri barədə ətraflı fikir mübadiləsi aparılıb.



Azərbaycanın son illər bir çox beynəlxalq tədbirlərə ev sahibliyi etdiyini, bəşəriyyəti düşündürən problemlərə dair çox səmərəli müzakirələrin aparıldığını məkana çevrildiyini deyən AZƏRTAC-ın İdarə Heyətinin sədri Sinxuanın rəhbərini bu il oktyabrın 4-6-da keçiriləcək Bakı Beynəlxalq Humanitar Forumunda iştirak üçün ölkəmizə səfərə dəvət edib.

AZƏRTAC ilə əməkdaşlığa xüsusi əhəmiyyət verdiklərini, iyunun 1-də imzalanacaq Sazişin əlaqələrin daha da möhkəmləndirilməsi üçün böyük perspektivlər açdığını vurğulayan Sinxua agentliyinin prezidenti Çay Mincao sənədin informasiya mübadiləsi ilə yanaşı, birgə layihələrin həyata keçirilməsi üçün də yaxşı zəmin yaradacağını qeyd edib. "Əlaqələrimizin genişlənməsi üçün əlimizdən gələni edəcəyik. Biz agentliyimizin Azərbaycandakı fəaliyyətinə verdiyi dəstəyə görə sizə minnətdarıq. Sinxua OANA-dakı iştirakına böyük diqqət yetirir və AZƏRTAC-ın sədr kimi təşkilatın inkişafına verdiyi töhfələri yüksək qiymətləndirir. Bu istiqamətdə AZƏRTAC-ın təşəbbüslərini bundan sonra da dəstəkləməyə hazırıq", - deyər Çay Mincao vurğulayıb.

Görüşdə Çinin "Bir kəmə - bir yol" strategiyası çərçivəsində Azərbaycanın Çindən Avropaya doğru nəqliyyat dəhlizinin inkişafına verdiyi töhfələrdən danışılıb, bu iri layihələr haqqında məlumatların daha geniş yayılması üçün Sinxua tərəfindən yaradılan alyansa AZƏRTAC-ın qoşulması, vahid informasiya bazasından birgə istifadə haqqında səmərəli fikir mübadiləsinin davam etdirilməsi qərara alınıb. Eyni zamanda, agentlik rəhbərləri informasiya mübadiləsi, OANA-nın fəaliyyətinin yeni səviyyəyə qaldırılması, qurumun Asiya və Sakit Okean regionunun mediası qarşısında duran çağırışların həlli yollarının tapılması və qarşılıqlı maraq doğuran bir sıra digər məsələlər barədə müzakirələr aparılıb.

Rusiyanın Həştərxan şəhərində Azərbaycan Biznes Mərkəzinin açılışı olub

Açılış mərasimində Heydər Əliyev Fondunun vitse-prezidenti Leyla Əliyeva iştirak edib

Mayın 31-də Rusiya Federasiyasının Həştərxan şəhərində Azərbaycan Biznes Mərkəzinin açılışı olub. AZƏRTAC xəbər verir ki, açılış mərasimində Heydər Əliyev Fondunun vitse-prezidenti, Rusiyanın Azərbaycanlı Gənclər Birliyinin (RAGB-in) sədri Leyla Əliyevanın başçılıq etdiyi nümayəndə heyəti iştirak edib.

Əvvəlcə Heydər Əliyev Fondunun vitse-prezidenti Leyla Əliyeva, Rusiya Federasiyası Həştərxan vilayətinin qubernatoru Aleksandr Jilkin və Azərbaycan nümayəndə heyətinin üzvləri Həştərxan şəhərində ümummilli lider Heydər Əliyevin adını daşıyan parkda Ulu Öndərin abidəsini ziyarət edərək önünə gül dəstəsi qoyublar.



İqtisadiyyat naziri Şahin Mustafayev Azərbaycanın Rusiyanın regionları ilə fəal işgüzar əlaqələr qurduğunu vurğulayıb. Azərbaycanın və Rusiyanın regionları arasında keçirilən forumların bu əlaqələrin inkişafına töhfə verdiyini qeyd edən nazir növbəti, 9-cu forumun Gəncədə keçiriləcəyini bildirib.

Son illərdə Heydər Əliyev Fondunun fəal iştirakı ilə Həştərxan vilayətində region üçün bir sıra əhəmiyyətli humanitar layihələrin reallaşdırıldığını deyən nazir bildirib ki, Həştərxanda Heydər Əliyev adına 11 nömrəli orta ümumtəhsil məktəbinin binası bərpa edilib, "Dostluq" uşaq bağçası inşa olunub, Heydər Əliyev parkı, uşaq əyləncə şəhərciyi abadlaşdırılıb, Knyaz Vladimirin abidəsi ucaldılıb. Təməli 2016-cı ildə qoyulan mərkəzin birinci mərtəbəsində qida və tekstil sənayesi, tikinti materialları və digər sahələrdə ixtisaslaşmış 30-dan çox Azərbaycan şirkətinin məhsulları sərgilənir.

Sonra Heydər Əliyev Fondunun vitse-prezidenti Leyla Əliyeva və Həştərxan vilayətinin qubernatoru Aleksandr Jilkin Azərbaycan Biznes Mərkəzinin rəmzi açılışını bildiren lenti kəsdilər.

Mərkəzlə tanış olan qonaqlara məlumat verildi ki, Prezident İlham Əliyevin tapşırığına uyğun olaraq "Made in Azerbaijan" brendinin xaricdə tanınması istiqamətində görülən işlərdən biri də Heydər Əliyev Fondunun təşəbbüsü ilə Həştərxanda 2016-cı ildə təməli qoyulan və bu ilin may ayından tikintisi başa çatdırılan Azərbaycan Biznes Mərkəzidir. Mərkəzin birinci mərtəbəsində "Made in Azerbaijan" brendi altında istehsal olunan məhsulların sərgi salonu yerləşir.

Həştərxanın Bakı küçəsində, Heydər Əliyevin adını daşıyan məktəblə üz bəuz inşa edilmiş beşmərtəbəli mərkəzin sahəsi 5 min kvadratmetrdir. Mərkəzdə sərgi və konfrans zalları, ofis otaqları, ticarət obyektləri, mini otel, fitnes zalı və restoranlar yerləşir. Yaradılan şərait işgüzar görüşlərin və müzakirələrin aparılmasına imkan verəcək. Həştərxanda istifadəyə verilən Azərbaycan Biznes Mərkəzində Rusiya bazarına çıxarılacaq Azərbaycan məhsullarının təşviqi planlaşdırılır. Bu məsələdə maraqlı olan Rusiya şirkətlərinin ölkəmizdə konkret təchizatçılarla uzunmüddətli müqavilələr imzalamaq imkanı olacaq. Mərkəzin yaradılması hər iki ölkənin təsərrüfat subyektləri arasında ticari-iqtisadi əlaqələrin səmərəli inkişafına kömək edəcək.

Xatırladaq ki, Azərbaycan Biznes Mərkəzinin təməlqoyma mərasimi 2016-cı ildə Həştərxan vilayətinin qubernatoru Aleksandr



İqtisadiyyat naziri Şahin Mustafayev Azərbaycan ilə Rusiya arasında bütün sahələrdə əlaqələrin yüksələn xətlə inkişaf etdiyini diqqətə çatdırıb. Nazir açılacaq yeni Biznes Mərkəzinin iqtisadi sahədə əlaqələrimizin daha da inkişafına kömək edəcəyini bildirdi.

Görüşdə Heydər Əliyev Mərkəzinin direktoru Anar Ələkbərov, Prezident Administrasiyasının gənclər siyasəti və idman məsələləri şöbəsinin müdiri Yusuf Məmmədəliyev, Diasporla İş üzrə Dövlət Komitəsinin sədri Fəad Muradov, Bakı şəhəri Nərimanov Rayon İcra Hakimiyyətinin başçısı Abdin Fərzəliyev və digər şəxslər iştirak ediblər.

Heydər Əliyev Fondunun vitse-prezidenti Leyla Əliyeva ümummilli lider Heydər Əliyevin adını daşıyan parkda şəhər sakinləri ilə görüşərək səmimi söhbət edib. Burada istirahət edən həştərxanlı uşaqlara Heydər Əliyev Fondu adından hədiyyələr təqdim olunub.

Sonra Həştərxan vilayətinin qubernatoru Aleksandr Jilkin ilə Heydər Əliyev Fondunun vitse-prezidenti Leyla Əliyevanın görüşü olub.

Qubernator Aleksandr Jilkin Azərbaycan ilə Həştərxan vilayəti arasında əməkdaşlıq münasibətlərinin yüksək səviyyədə olduğunu bildirdi. O, Azərbaycan Prezidenti İlham Əliyevə Həştərxan vilayətinə göstərdiyi yüksək diqqət və qayğıya görə minnətdarlığını bildirərək qeyd edib ki, Azərbaycan dövlətinin və Heydər Əliyev Fondunun dəstəyi ilə Həştərxanda böyük layihələr həyata keçirilib. Qubernator deyib ki, bu gün Heydər Əliyev Fondunun dəstəyi ilə Həştərxanda Azərbaycan Biznes Mərkəzinin açılışı olacaq. Yeni mərkəz əməkdaşlığımızın, biznes əlaqələrinin daha da genişlənməsinə xidmət edəcək. A.Jilkin Mərkəzin fəaliyyətinə hərtərəfli dəstək göstəriləcəyini vurğulayaraq, yeni məkanda yeni biznes layihələrinin yaranacağına əminliyini ifadə edib. Qubernator Azərbaycan ilə elm və təhsil, səhiyyə və turizm sahələrində əlaqələrin intensiv inkişaf etdiyini diqqətə çatdırıb.

Heydər Əliyev Fondunun vitse-prezidenti Leyla Əliyeva Azərbaycan Prezidenti İlham Əliyevin salamlarını və ən xoş arzularını qubernator Aleksandr Jilkinə çatdırıb. O, Həştərxan tərəfinin Azərbaycan-Rusiya münasibətlərinin inkişafına töhfəsini yüksək qiymətləndirərək qeyd edib ki, Heydər Əliyev Fondu Həştərxanda bir sıra layihələr həyata keçirib. Yeni görüşlər təhsil, ekologiya və digər sahələrdə yeni layihələri müzakirə etmək imkanı yaradacaq. Bizim məqsəd və məramımız eynidir. Leyla Əliyeva Həştərxana hər zaman məmnuniyyətlə gəldiyini və bu şəhərin müsbət enerjetikasından ruhlandığını qeyd edib. O, Həştərxan qubernatorunu Azərbaycana səfərə dəvət edib.



Azərbaycan Respublikası Prezidentinin ictimai-siyasi məsələlər üzrə köməkçisi Əli Həsənov nümayəndə heyətinə göstərilən qonaqpərvərliyə görə təşəkkürünü bildirdi. O qeyd edib ki, Azərbaycan ilə Rusiya arasında münasibətlər strateji xarakter daşıyır. Bu münasibətlərin inkişafında Həştərxan vilayətinin xüsusi rolu var. Son onillikdə Azərbaycan ilə Həştərxan vilayəti arasında sosial-iqtisadi, ticarət, elmi-texniki və humanitar sahələri əhatə edən sənədlər imzalanıb. Bu sənədlər bizi daha da yaxınlaşdırır, birgə fəaliyyət üföqlərini genişləndirməyə imkan yaradır. Prezidentin köməkçisi vurğulayıb ki, Heydər Əliyev Fondunun dəstəyi ilə Həştərxanda əhəmiyyətli layihələr həyata keçirilib. O, gələcəkdə bu əməkdaşlığın daha da genişləncəyine əminliyini ifadə edib.

Görüşdə Azərbaycanın Rusiyadakı səfiri Polad Bülbüloğlu bu günlərdə Azərbaycanda, eləcə də Rusiyada ulu öndər Heydər Əliyevin 95 illik yubileyinin təntənə ilə qeyd olunduğunu bildirdi. Səfir bu yubiley münasibətilə Bakıda "Heydər Əliyev: Şəxsiyyət. Missiya. İrs" mövzusunda tarixi-sənədli sərginin uğurla keçdiyini qeyd edib.

Daha sonra Həştərxanda Azərbaycan Biznes Mərkəzinin açılışı olub.

Əvvəlcə Leyla Əliyeva və mərasim iştirakçıları Mərkəzin heyətində ağac əkiblər.

Açılış mərasimində çıxış edən Həştərxan vilayətinin qubernatoru Aleksandr Jilkin bildirdi ki, Azərbaycan Biznes Mərkəzinin istifadəyə verilməsi Həştərxan üçün əlamətdar hadisədir. Azərbaycan Prezidenti İlham Əliyevin tapşırığı ilə Bakıda Həştərxan Biznes Mərkəzi inşa edilir. Yeni mərkəzlər qarşılıqlı münasibətlərimizin səviyyəsini yüksəltməyə, iş adamlarının arasında əlaqələrin genişlənməsinə imkan verəcək. Qubernator Heydər Əliyev Fondunun prezidenti Mehriban Əliyevaya, Fondun vitse-prezidenti Leyla Əliyevaya Həştərxan vilayətində həyata keçirilən layihələrə görə minnətdarlığını bildirib.



Jilkinin və Azərbaycan Prezidentinin ictimai-siyasi məsələlər üzrə köməkçisi Əli Həsənovun iştirakı ilə keçirilmişdi. Həmin ildə Bakıda da Həştərxan Biznes Mərkəzinin təməli qoyulmuşdu.

Fəridə Abdullayeva
AZƏRTAC-ın xüsusi müxbiri
Həştərxan

Saxta vizalarla dövlət sərhədini keçmək istəyən əcnəbilər saxlanılıblar

Azərbaycan Respublikasının Dövlət Sərhəd Xidməti tərəfindən sərhəd təhlükəsizliyinin təmin edilməsi sahəsində əməliyyat-axtarış və sərhəd-mühafizə tədbirləri uğurla davam etdirilir.

Dövlət Sərhəd Xidmətinin mətbuat mərkəzindən qəzetimizə verilən məlumata istinadən, DSX-nin sərhəd nəzarəti əməkdaşlarının sayıqlığı və peşəkarlığı sayəsində xarici vətəndaşların saxtalaşdırılmış sənədlərlə dövlət sərhədindən keçmək cəhdlərinin qarşısı alınmışdır. Həmin tarixdə Heydər Əliyev Beynəlxalq Aeroportunda sərhəd nəzarəti zamanı üç əcnəbinin sənədlərinin etibarlılığı şübhə doğurmuş, xüsusi laboratoriya şəraitində dərinləşdirilmiş yoxlama nəticəsində şübhələrin əsaslı olması dəqiqləşdirilmişdir. Belə ki, Dubai-Bakı reysinin rəsmiləşdirilməsi zamanı Pakistan İslam Respublikasının vətəndaşı, 1974-cü il təvəllüdü Navaz Şoaib tərəfindən təqdim olunmuş pasportdakı Azərbaycan Respublikasının elektron vizasının saxta olması müəyyən edilib. Bakı-Milan reysinin səfərinin üzərində sərhəd nəzarətinin həyata keçirilməsi zamanı Pakistan İslam Respublikasının vətəndaşı, 1989-cu il təvəllüdü Şakeel Hafiz Muhammad Adnan tərəfindən təqdim olunmuş pasportdakı Şengen vizasının saxta olması aşkarlanıb. Habelə, İstanbul-Bakı reysi ilə gəlmiş İran İslam Respublikası vətəndaşı, 1990-cı il təvəllüdü Hassanli Ali tərəfindən sərhəd nəzarətinə təqdim edilən pasportdakı Böyük Britaniya vizasının saxta olması müəyyənləşib.



Saxlanılmış əcnəbilər barəsində müvafiq əməliyyat-istintaq tədbirləri həyata keçirilir.

ZÜMRÜD

Baronessa Emma Nikolson: Cənub Qaz Dəhlizinin realığa çevrilməsi Azərbaycanın enerji sahəsində növbəti uğurudur



Böyük Britaniya və Şimali İrlandiya Birləşmiş Krallığının Baş nazirinin Azərbaycan üzrə ticarət elçisi Baronessa Emma Nikolsonun rəhbərlik etdiyi nümayəndə heyəti Energetika Nazirliyində olub. Nazirlikdən bildirilib ki, energetika naziri Pərviz Şahbazov Baronessa Emma Nikolsonun Cənub Qaz Dəhlizinin rəsmi açılış mərasimi və XXV Beynəlxalq Xəzər Neft və Qaz Sərgisində iştirakını Böyük Britaniyanın Azərbaycanla enerji sahəsində əməkdaşlığa xüsusi diqqətinin göstəricisi kimi qiymətləndirib. Baronessa Emma Nikolson isə bildirib ki, "Cənub Qaz Dəhlizi" layihələrinin realığa çevrilməsi Azərbaycanın enerji sahəsində növbəti uğurudur.

Görüşdə Azərbaycan-Böyük Britaniya əlaqələrinin enerji istiqaməti ətrafında müzakirələr aparılıb, BP-nin iştirakı ilə həyata keçirilən global enerji layihələrinin əhəmiyyəti, eləcə də Cənub Qaz Dəhlizinin enerji təhlükəsizliyinin təminatında rolundan bəhs edilib. Neft-qaz ilə yanaşı gələcəkdə bərpa olunan enerji mənbələri üzrə əməkdaşlıq perspektivləri nəzərdən keçirilib. Davamlı enerji təminatında alternativ və bərpa olunan enerji mənbələrindən istifadə ilə bağlı Azərbaycanın gördüyü işlər və planlaşdırılan tədbirlər barədə fikir mübadiləsi aparılıb.

XV əsr salnaməçisi: Naxçıvan Azərbaycan üçün möcüzə, Nehrəm isə bu möcüzənin həqiqət qapılarıdır



Azərbaycanın tarixi-mədəni irsində mühüm yeri olan, adı hələ XV əsrdə "Dünyanın İslam tarixi xəritəsi" nə (əfqan xəritəşünası Məhəmməd Rza Şaerinin tərtib etdiyi xəritə) düşən qədim Naxçıvan 2018-ci il üçün İslam Mədəniyyətinin Paytaxtı seçilib.

Beynəlxalq Terrora Qarşı Strateji Araşdırma Mərkəzinin direktoru, tanınmış politoloq və tədqiqatçı Rövşən Novruzovlu bu qədim diyarın tarixi və mədəniyyəti, dini-mənəvi dəyərləri ilə bağlı araşdırmalar aparıb, dünya kitabxanalarında saxlanılan nadir əsərlərdən və əlyazmalardan Naxçıvan, xüsusən Nehrəm yaşayış məntəqəsi haqqında indiyədək məlum olmayan bir sıra dəyərli məlumatlar üzə çıxarıb. AZƏRTAC tədqiqatçının qeydlərini təqdim edir.

XV əsrdə əfqan xəritəşünası Məhəmməd Rza Şaeri tərəfindən tərtib edilmiş xəritənin sözlüyündə qeyd olunur ki, dünyanın ən məşhur məscid və ziyarətgahlarının divarlarında "Naxçıvan" adı həkk olunub və "İslamın ən güclü dayaqlarından biri kimi təsvir edilib. Belə müqəddəs divarların sayı on ikidir..."

Uzun müddət Xorasanda yaşayan səyyah və tarixçi Məhəmməd Rza Şaerinin eyniadlı kitabının Məşhəd-Xorasən nəşrində qeyd edilir ki, Nehrəm yaşayış məntəqəsi Naxçıvanın "anasıdır və Naxçıvan ərazisi oradan başlanır... Nehrəm kəndi tək Naxçıvanın deyil, bütövlükdə Azərbaycanın qüdrətli, mərd, cəsəətli, vicdanlı, səxavətli, namuslu, ləyaqətli... ədalətli parçasıdır. Mən inanmıram ki, oradan zəmanə üçün naqis adam çıxsın..."

Müəllifin 1985-ci ildə Londonda təkrar nəşr olunmuş "İmamın nitqi" kitabında Kərbəla müsibəti zamanı İslami əqidələri yolunda şəhid edilmiş 72 qəhrəmanın cərgəsində əslən Nehrəmdən olan iki nəfər - Məhəmməd və Çeşməbazarlı Əli Rza haqqında məlumat verilir. "...Möcüzəsi olmayan xalqın həqiqəti olmur. Naxçıvan yaşayış məntəqəsi Allaha yaxınlığı ilə Azərbaycan üçün möcüzədir. Nehrəm ərazisi isə bu möcüzənin həqiqət qapıları olaraq qalır..." ("İmamın nitqi", səh. 83).

Araşdırma materiallarına görə qədim dini kitablarda, əlyazmalarda Nehrəm kəndi tək Naxçıvanın yox, bütöv Azərbaycanın, eləcə də dünyanın dini və İslami dəyərlərini özündə hifz edən ən müqəddəs məkanlarından biri kimi göstərilir.

Filosof-İslamşünas Əbu Abdulla Nəim ibn Həmməd Məruzinin İngiltərənin "Əl-Fitə" kitabxanasında saxlanılan "Əl-Fitə" əsərində (887-ci il) Nehrəm ərazisinin səmadakı "Yeddi Parlaq Ulduz"un altında yerləşdiyi barədə qeyd var. Müəllif yazır ki, Nehrəmin bir qolu bilavasitə sonuncu İslam Peyğəmbərinin "...qan damarlarına gedib çıxan" qüdrətli səkkiz tayfanın yaşayış məntəqəsidir. Əqidələrinə, Allaha və İslam Peyğəmbərinə bağlılığına görə İraqdan, Suriyadan qovulan, torpaqlarından didərgin salınan müqəddəs tayfalar məhz Nehrəm ərazisində sığınacaq tapdı və bu gün də orada yaşamaqda davam edirlər. Eyni fikir Əhməd ibn Əli ibn Əl-Müsənnə Ət-Təmininin "Musnədu Əbi Əl-Müvəssəli" kitabında -(Dəməşq, "Darul Məmun" kitabxanası) da əks olunub.

Nəcəf-Əşrəfin "Heydəriyyə çapxanası"nın kitablarında Nehrəm yaşayış məntəqəsi ilə bağlı əlavə məlumatlara rast gəlmək olar. Məsələn, on ikinci İmamın - Həzrəti Mehdi (ə.s.) hətətinə araşdıran İslam dünyasının məşhur filosofu Əbu Cəfər Məhəmməd İbn Cərir "Əl-Müstəşir" əsərində qeyd edir ki, bilavasitə Abbasi xəlifələrinin təqib və təzyiqinə məruz qalan Həzrəti Mehdi (ə.s.) Sahibbəzamanın ailəsi, daha doğrusu atası - İmam Həsən Əsgəri əleyhissəlam, anası Həzrəti Nərgiz, nənesi Həzrəti Səvsən, bibisi Həzrəti Hökümə və əlavə 16 nəfər Samirə şəhərindən Azərbaycana üz tuturlar. Yol boyu təqib olunan, zülm və işğəncələrə məruz qalan imam əhli-əyalından dördü Astara-Lənkəran ərazisində vəfat edir.

Məşhur İslamşünas, filosof Seyid Məhəmməd Sadiq Sədrin Beyrutda "Darul Kitavul-Ərəbi" elm mərkəzində 1107-ci ildə nəşr olunmuş (təkrar nəşr 1903-cü il) "Tarixi Ma Bəədəz-Zühur" kitabından: "On birinci İmam - İmam Həsən Əsgərinin ömür-gün yoldaşı Həzrəti Səvsən İmam Mehdi (ə.s.) -

Sahibbəzamanın yeddi əsgəri ilə Əshabi-Kəhfə - mağarada aclıq və susuzluqdan həlak olur. Bu zaman İmam əsgərlərindən bir neçəsi daşa çevrilir... On birinci İmamın anası Həzrəti Səvsəninin məzarı Əshabi-Kəhfə qəbirlər sirasındadır".

Məlumata görə, Azərbaycana pənah gətirən Peyğəmbər əshabələri, İmam övladları üç gün, üç gecə Nehrəmdə qalırlar. Sübh namazında on ikinci İmamın - qeyb olmuş İmam Mehəddinin - Sahibbəzamanın (ə.s.) əhli-əyalı iki hissəyə ayrıldı. İmamın anası Həzrəti Nərgiz, bibisi İmam Həsən Əsgərinin bacısı Həzrəti Hökümə, İsa (ə.s.) kötüyündən olan xanım Mariya, İmam Həddinin (İmam Mehəddinin (ə.s.) babası) bacısı Həzrəti Fatimə, İmam övladlarından olan on iki yaşlı Nəsiyə Bakıya üz tuturlar (Beyrutda çap edilən və "Darul Kitavul-Ərəbi" kitabxanasında saxlanılan "Niyətul-Əvliya..." kitabı. Təkrar nəşri 1949-cu il).

Məşhur İslam alimi Əbu Cəfər Məhəmməd ibn Əl-Həsən yazır ki, onlar - Sahibbəzamanın əhli-əyalı "Yeddi Parlaq Ulduz"un altında - Nehrəm deyilən ərazidə biri-biri ilə görüşərək sübh namazında ayrıldılar. Araşdırmalara görə, on ikinci İmamın nənesi, İmam Həsən Əsgərinin anası Həzrəti Səvsəninin məzarı Əshabi-Kəhfədədir. Onun məzarı üzərində adı beş dəfə dəyişdirilib. Şübhəsiz, bu da həmin məzarı təqiblərdən, hücumlardan qoruyub.

Naxçıvanda, eləcə də müsəlman ölkələrində, Avropada tanınan məşhur din xadimi Mövla Məhəmməd Naxçıvani Nehrəm kəndində 1906-cı ildə ilk Quran gecələri təşkil edib. Öz şəxsi vəsaiti hesabına "Yasin" surəsini kitabça şəklində çap etdirib. Nehrəmdə gəlin köçən hər bir qıza "Quran" hədiyyə edib. Mərhum Seyid Mustafa Naxçıvani onun haqqında yazır: "... Hər vaxt ona bir şey verilsəydi, ehtiyacı olanları tapıb onlara kömək edərdi..." (S.M.Naxçıvani. "Nehrəmlilərə məktub", Tehran 1901-ci il).

Tədqiqatçılara görə, Nehrəmə və ətraf kəndlərə - Çeşməbazar, Əbrəqu-nus, Qoşadizə, Qahab, Cəhri və digər ərazilərə səpələnmiş İmam nəslindən olan tayfalar bu gün də müqəddəs tayfalar kimi tanınırlar.

Əli Kərimli artıq bitmiş hesab olunur

AXCP sədrinin gerçək siması bu dəfə zombiləşmiş partiya üzvlərinə və tərəfdarlarına da aydın oldu

Müxalifət düşərgəsi siyasi mübarizədə bacarıqsızlıq nümayiş etdirdisə də, dezinformasiyalar, yalan məlumatlar, çirkin oyunlar meydanında legionerliyini qoruyub-saxlayır. Radikallar müxalifətçilik dedikdə, gündəmdə qalmaq naminə qəbul edilməyən və normalara sığmayan hər addımı məqbul hesab edirlər. Bu xüsusda AXCP sədri, məxsusi olaraq, fərqlənir və əqidədaşlarından daha hiyləgər olmaqda seçilir.

Keçən həftə Əli Kərimlinin adamları, ilk öncə, Gədəbəyin sabiq icra başçısı Saleh Rüstəmlinin istintaq təcridxanasında ölməsi barədə yalan məlumatı utanmadan yaymağa başladılar. Hətta Kərimli özü belə öz "Facebook" səhifəsində bunu ödənişli reklama da qoydu. Təbii ki, ictimaiyyəti aldatmaq, ələlxüsus, bu avantüristin iç üzünə, simasına bələd olan, ona inananmayan Azərbaycan cəmiyyətinə dezinformasiya sıramaq istəyinin baş tutmayacağını dərk edən AXCP sədri cəmi bir gün sonra öz yazdığı təkzib etdi. Doğrudur, müasir informasiya mühitində belə yalanların ömrünün uzun olmayacağını Kərimli və onun dəstəsi çox yaxşı başa düşür. Belə olan halda, ən maraqlısı odur ki, görənsən, bu dezinformasiyanı buraxmaqda onların məqsədi nə olub?

Saleh Rüstəmovu öz səhifəsində "öldürməkdə" məqsədi diqqəti istintaq prosesindən yayındırmaq olub

Həftə sonunda Baş Prokurorluq və Daxili İşlər Nazirliyinin Əli Kərimlinin maliyyə maxinasiyaları haqqında birgə açıqlamasından sonra, yeni cəmiyyətin ikinci günü sonra məqsəd aydın oldu. Belə ki, məlumata əsasən, sosial şəbəkə cəngavərinin "Facebook" səhifəsində "öldüyü" deyilən Saleh Rüstəmov, sən demə, maxinasiyalarda rol alan əsas şəxslərdən biri imiş və Kərimlinin Saleh Rüstəmovu öz səhifəsində "öldürməkdə" məqsədi diqqəti istintaq prosesindən yayındırmaq olub. AXCP sədri əvvəlcədən düşünlümlü şəkildə Saleh Rüstəmovdan lazım olan ifadənin zorla alındığı, ondan ifadələr almaq üçün ona işgəncə verildiyi görüntüsü yaratmaq niyyəti güdüb. Bu, onun qabaqlayıcı gedişidir və bununla cəmiyyətdə dolaşan fikri yayındırmaq istəyib. Hüquq-mühafizə orqanlarının artıq onun maliyyə maxinasiyalarının izinə düşdüyündən və yaxın günlərdə bununla bağlı rəsmi açıqlama veriləcəyindən əvvəlcədən ehtiyatlanan, hətta Saleh Rüstəmovun ölümünü belə arzulayan Kərimlinin Şimaldakı qanunsuz maliyyə menecerini ancaq yalandan bircə günlüyə öldürməyə gücü çatdı. Rəsmi məlumat əsasən, Saleh Rüstəmov Rusiyada AXCP-yə sponsorlar axtarıb və onlardan külli miqdarda vəsaitlər əldə edib. Tapdığı sponsorlardan hər ay aldığı 30 min dollar pulu Bakıya Kərimliyə



Hər dəfə öz komandasını aldatması ətrafındakı insanların onu tərk etmələrinin əsas səbəblərindəndir

Nə Kərimli tərəfindən vəsaitlərin mənimsənilməsi, nə də oğluna bu pulların xərclənməsi ilə, deyəsən, əqidədaşlarının artıq razılaşmaq niyyətləri yoxdur. Məhz onun pul işlərində hər dəfə öz komandasını aldatması ətrafındakı insanların onu tərk etmələrinin əsas səbəblərindən biridir və ən yaxşı halda qabaqlarına qəpik-quruş atılanlar, gec-tez, bu cür alçaldılmağa və yalana daha dözməyərək, Kərimlini yenə tərk edirlər. Görünür, ətrafındakı insanların çoxu Kərimliyə hər ay Rusiyadan 30 min dolların gəldiyini bilmirdilər. İndi bu vəsaitlər barədə məlumat alan hər kəs, daha doğrusu, hər aldadılmış şəxs özünü bu manipulyatorun yanında görmək istəmir. AXCP sədrinin mənimsədikləri arasında bu, yalnız bir mənəbdən gələn vəsaitlərdir və heç şübhə yoxdur ki, onun başqa maliyyə qaynaqları da var. Hüquq-mühafizə orqanlarının bu məsələlərin üstünü açması isə nəticə etibarilə, o deməkdir ki, AXCP-də yeni qopmalar, parçalanmaşar labüddür və tezliklə Kərimlinin ətrafında bir nəfər belə qalmayacaq.

AXCP sədri müxalifət adına əldə etdiyi vəsaitləri mənimsəyib

AXCP sədrinin, məhz özünün təbəçiliyində olan qondarma "Milli Şura" ilə bu illər ərzində birgə keçirdiyi miniaksiyaya bənzər mitinglərini xatırlayanda aydın olur ki, bu tədbirlər üçün xərclənən vəsaitlər yox dərəcəsinədir. Bir neçə bayraq, plakat və şuarlara nə qədər vəsait xərclənə bilər ki? Vur-tut 500 nəfər mitinq iştirakçısının lap elə hamısına belə 10 manatdan pul verib maddi həvəsləndirmə müqabilində aksiyalarına çağırırsalar da, bu, cəmi 5-6 min manatın xərclənməsi deməkdir. Mitinglərində iştirak etmək istəməyən vətəndaşların, yeni qeyri-könüllülərin maddi cəhətdən həvəsləndirilərə aksiyalarını cəlb olunması üçün sərf olunanları da nəzərə alsaq, uzaqbaşı bütün bu illər boyunca aldığı vəsaitlərin 5-10 faizini xərcləyə bilər. Yeni 412 min dolların, yaxud 700 min manatın 50-70 min manatından artıq xərclənməsi mümkünsüzdür. Belə olan halda, qalan 600-650 min manat necə olub? Əli Kərimlidən başqa kim bunun hesabını verməlidir? Bəs bu pullarla Kərimli nə edib, onu hara xərcləyib?

AXCP sədrinin kimliyinə bələd olan hər kəs çox yaxşı bilir ki, o, müxalifət adına əldə etdiyi vəsaitləri mənimsəyib. Necə ki, indiyə qədər partiyası üçün, müxalifət üçün nəzərdə tutulan vəsaitləri mənimsəyirdi, bu pulları da, eləcə, mənimsəyib. Onun üçün ən sadə sxem ondan ibarətdir ki, gələn pulların cüzi bir qismi partiya, görülməsi nəzərdə tutulan işlərə, qalanı isə sədrin özünə çatır. Sözsüz ki, onun özünə çatır dedikdə, həm də Londondakı oğlunun payı da nəzərdə tutulur. Londonda oğul saxlamaq, özü də necə oğul, kef məclislərindən, eys-işrətdən qalmayan oğul saxlamaq asan məsələ deyil ki. Biçərə Kərimli Avropada gecə həyatına, əyləncələrə alışmış oğlunun ehtiyaclarını ödəmək üçün dəridən qabıqdan çıxır.



RÖVŞƏN
rovsen.rasulov@mail.ru

ƏLİ KƏRİMLİNİ BİTİRƏN REALLIQ

Komfortlu həyat sürmək və bu həyatını davamlı etməyə üçün cəbhədaşlarını oda-közə atıb məhv etmək... Bu, AXCP sədri Əli Kərimlinin dəfələrlə ifşa olunmuş "siyasi kredosudur". Çünki zaman-zaman bank əməliyyatları maxinasiyaları ilə gündəmə düşən bu "gözüaçıq" siyasətçiyə hər dəfə sudan quru çıxmağa cəhdlər göstərib, ancaq heç bir "arqumentləri" gerçəkliyi əks etməyib. Əksinə, Ə.Kərimli, bütün hallarda ifşa olunub. Elə də uzağa getməyərək, onun barəsində mediada yayılmış bir neçə faktı xatırlatmağa dəyər. Belə ki, müxalifətin baş maxinatoru və dələduzu, düşərgənin Ostap Benderi statusunu qazanmış Ə.Kərimli ifşa olunduqca, onun sosial şəbəkədəki zombi dəstələri nədənsə, daha da aqressivləşir ki, bu da belə qənaətə gəlməyə zəmin yaradır - ortaya çıxan hər bir fakt dəqiqdir. Kərimli isə bu faktlar qarşısında aciz qalır və bu baxımdan, daxildəki aqressivliyini gizlədə bilmir.

Bu günlərdə növbəti dəfə ifşa olunan AXCP sədrinin Rusiyadan aldığı böyük məbləğdə pullar müqabilində komfortlu həyat sürməsi faktı onun siyasi ölümü ilə nəticəsini tapmaqdadır. Hətta Kərimlinin siyasi ölüm tarixi çox əlamətdar bir tarixə təsadüf edir - 28 may 2018-ci il. Məhz həmin gün Novxanıda tədbir keçirən AXCP sədri meydana tək buraxıldı. Çünki illərdir ona xidmət göstərən cəbhəçilər sədrininin, artıq neçənci dəfədir ki, dələduzluq faktlarının şahidlərinə çevrilirdilər. Onlar haqlı olaraq, sual edirlər ki, axı nəyə görə Ə.Kərimli zadəgan həyatı sürür və ona inanan sırayı cəbhəçilər həbsxanalara düşür? Bunun üçümmü? Niyə Ə.Kərimli yüz minlərlə məbləğdə pul yeyir, sonra da özünü reklam etməyə üçün, ona inanan və qanunsuzluqlar törədən, sonra isə həbs olunanların ailələrini "ziyarət" edərək, cəmi-cümlətən 200-300 manat pul verib, bunu özü üçün "kişilik" hesab edir?

Halbuki ondan imtina etmiş bir sıra cəbhəçilərin də, dediyi kimi, Kərimli və bir neçə nəfərlik ətrafı istisna olmaqla, partiya fəalları yazıq durumdadırlar, təşkilatın yerli strukturları adları olub, özləri yox səviyyəsindədir.

O cümlədən, ortada olan faktlardan biri də budur ki, Ə.Kərimli 2005-ci ildən bəri rəsmən heç yerdə işləməyib, yeni parlamentin deputatı olub və sonra işsiz qalıb. Başqa tərəfdən, bizneslə məşğul olmadığı da deyir. Eləcə də, iddia edirlər ki, heç vaxt beynəlxalq fond və təşkilatlardan qrant almayıblar (?). Yaxşı, bəs bu qədər maliyyə vəsaiti Ə.Kərimliyə hansı mənbələrdən gəlir? Hələ 2012-ci il martın 27-də Ə.Kərimlinin qayını Elnur Seyidov həbs edilərkən, bu sualların bir qisminə cavablar tapılmışdı. Belə ki, E.Seyidov keçmiş "Texnika-bank"da yüksək post tuturdu. O, ta həbs olunduğu günə qədər bu bankın ən böyük filialı sayılan Yasamal filialının reis müavini vəzifəsini daşıyırdı. E.Seyidov 2011-ci il yanvarın 28-dən, 2012-ci il fevralın 24-dək banklardan 4 milyon 680 min manat (!!!) nağd pul çıxarmışdı.

Lakin bunlar da hələ hamısı deyil. Ə.Kərimlinin hələ heç bir yerdə işləməyən və gəlir bəyannaməsində göstərilmiş qazanc mənbəyi olmayan yeniyyətə oğlu Türkel Kərimli 20 gün ərzində - 2011-ci il sentyabrın 26-dan oktyabrın 17-dək olan müddət ərzində "Texnika-bank"da 75 min (!!!) funt-sterlinq məbləğində maliyyə əməliyyatı aparmışdı.

Beləliklə, hər şey tam çıllaqlığı ilə aydındır. Müxalifətin Ostap Benderi, yaxud da "veliki maxinatoru" heç ona ünvanlanmış iradlı sualları, ittihamları cavablandırmasa da olar. Nə qədər də olmasa, o, əlahəzrət məhkəmə qarşısına çıxarkən, bütün bu suallara cavab verməli olacaq!

İnam HACIYEV



Möhtəşəm strateji layihədə ilk addım

“Cənub Qaz Dəhlizi” yeni enerji damarıdır və Avropanın enerji təhlükəsizliyinə aid bir layihədir

Əhəmiyyətinə görə, dünyada ikinci enerji növü sayılan təbii qaz ixracatçısı kimi tanınması istiqamətində Azərbaycan yeni bir dövrə qədəm qoyur. “Cənub Qaz Dəhlizi”nin birinci hissəsinin açılışı, məhz həmin dövrün başlanğıcı hesab olunur. “Cənub Qaz Dəhlizi” Cənubi Qafqaz Boru Kəməri TANAP və TAP kimi üç böyük layihəni özündə birləşdirir və başlanğıcı, daha doğrusu, mənbə isə “Şahdəniz-2”-dir. Bütün işlərə, ümumilikdə, 40 milyard dollar həcmində vəsait qoyuluşu tələb olunur ki, bu da sadalanan layihələrin irihəcmli olduğunu təsdiq edir.

Xatırladaq ki, ilk qaz müqaviləsi 1996-cı ilin 4 iyun tarixində “Şahdəniz” yatağı üzrə imzalanıb. “Bakı-Tbilisi-Ərzurum” Qaz Kəmərinin istifadəyə verilməsi ilə Azərbaycan ilk dəfə 11 il bundan qabaq, yeni 2007-ci ildə qaz ixrac etməyə başlayıb. Avropada o vaxtlar enerji təhlükəsizliyi məsələsi aktual olmadığı üçün hər hansı yeni qaz layihəsi maraqlı deyildi və rentabelli hesab edilməzdi. Lakin Azərbaycan, həmin o zamanda, “Bakı-Tbilisi-Ərzurum” Qaz Boru Kəməri ilə ilk addımını atdı və bu addım, ölkəmizin gələcəkdə böyük qaz ixracatçısı kimi tanınmaq istəyinin əsası sayılır.

Xüsusilə, qeyd etmək lazımdır ki, “Şahdəniz-2”-yə stimül yaradan əsas hadisə 2011-ci ildə Avropa Komissiyası ilə Azərbaycan arasında imzalanan strateji əməkdaşlıq və enerji sahəsində Anlaşma Memorandumu oldu. “Şahdəniz-2” layihəsinə investisiya qoyuluşu üçün əsas isə 2012-ci ildə Türkiyə ilə Azərbaycan arasında TANAP - Trans-Anadolu Boru Kəmərinin çəkilməsinə dair tarixi sazişin imzalanması oldu. Bütün bunların ardınca 2014-cü ildə GQBK ilə bağlı Bakıda təməl-qoyma mərasimi keçirildi, 2015-ci ildə isə Türkiyənin Qars vilayətində TANAP-ın özülü atıldı. Bildiyimiz kimi, Cənubi Qafqaz Boru Kəmərinin təməlinin qoyulması TANAP üçün əsas yaratdı. Eyni zamanda, TANAP da Trans-Adriatik Boru Kəməri - TAP-ı qaçılmaz etdi.

“Cənub Qaz Dəhlizi” sayca hələ ki 7 ölkəni - Azərbaycan, Gürcüstan, Türkiyə, Yunanistan, Bolqarıstan, Albaniya və İtaliyanı birləşdirir və Monteneqro, Bosniya və Herseqovina, Xorvatiya olmaqla daha 3 Balkan ölkəsinin də bu sıraya qoşulacaqları labüd hesab edilir. Yeni bu, o deməkdir ki, Azərbaycan qazı gələcəkdə daha çox sayda ölkələrə ixrac olunacaq. Artıq “Cənub Qaz Dəhlizi”nin birinci hissəsi açıldı və Prezident İlham Əliyev kəməre ilk qazın vurulmasını bildiren açarı işə saldı. Gələn ayın 12-də isə iki ölkə prezidentinin iştirakı ilə Türkiyənin Əskişəhərində TANAP-ın istifadəyə verilməsinin rəsmi açılışı olacaq və TANAP üzrə ilk qazın ötürüləcəyi iyunun 30-da reallaşacaq. Nəzərdə tutulur ki, ilin sonuna qədər sözügedən kəmərin vasitəsi-

lə 1 milyard kubmetr qaz ixrac olunacaq. Bu gedişlə, hətta yaxın gələcəkdə Azərbaycan qazının Avropa ölkələrinə nəzərdə tutulan vaxtda nəql edilməsi də mümkün olacağı şübhə doğurmur.

“Cənub Qaz Dəhlizi” böyük strateji infrastruktur layihəsidir və bu layihə gələcəkdə təkcə Azərbaycana xidmət etməyəcək. Qərb ölkələrinin də layihəyə dəstək vermələri, məhz bununla əlaqədardır və onlar bu həqiqəti yaxşı başa düşürlər. Doğrudur, Azərbaycanın, bütövlükdə, mövcud qaz resursları yalnız “Şahdəniz-2”dən ibarət deyil və “Abşeron”, “Ümid”, “Qarabağ”, “Babək” və sair kimi başqa yataqlarımız da var. Bu gün ölkəmizin təsdiq olunan qaz ehtiyatlarının həcmi 2,6 trilyon kubmetrdir və “Şahdəniz”də bunun təkcə 1,2 trilyonu yerləşir. “Cənub Qaz Dəhlizi” layihəsi elə nəzərdə tutulub ki, ilkin olaraq, 16 milyard kubmetr ötürməyə qadir olsa da, gələcəkdə onun ötürücülük qabiliyyətinin 2 dəfəyədək, hətta bundan da çox artırmaq mümkün olacağı nəzərdə tutulub.

“Şahdəniz” yatağının hər iki mərhələsinə nəzərə alıqda, gəlirlərimizin 100 milyard ABŞ dollarından çox olacağı proqnozlaşdırılır. Gəlirlər, hətta bundan da çox ola bilər və bu mənada, hətta bunu indi dəqiq söyləmək də mümkün deyil. Eyni zamanda, orta və uzaq perspektivdə Azərbaycan özü belə, həmçinin, Avropa ölkələrinə qaz ixracında tranzit ölkə kimi də çıxış edə bilər. Əslində, ən vacib hədəflərdən biri də elə budur.

Bu baxımdan, Cənab İlham Əliyev də təsadüfən qeyd etmədi ki, hasilatçı ölkə Azərbaycan, tranzit ölkələr, o cümlədən, Azərbaycan, başqa ölkələr və istehlakçı ölkələr, - hansılar ki, Azərbaycan qazını alternativ qaz kimi alacaqlar, - onlar üçün enerji təhlükəsizliyi məsələləri daha dolğun şəkildə, tam şəkildə təmin ediləcək. “Yeni maraqlar balans olmasaydı, bu layihə həyata keçirilə bilməzdi. Bizim enerji siyasətimizlə bağlı yanaşmamız, məhz bundan ibarətdir.” - deyər Cənab Prezident açılış mərasimində vurğulayıb.

“Şahdəniz” dünyanın ən nəhəng qaz yataqlarından biridir və məhz buna görə də, onun işlənməsi Avropa İttifaqı ilə Azərbaycan arasında münasibətlərdə mühüm əhəmiyyət kəsb edir. Başqa sözlə desək, enerji təhlükəsizliyi məsələsi hər iki tərəf arasında əməkdaşlığın mühüm tərkib hissəsini təşkil edir. Çünki enerji resurslarının şaxələndirilməsi işində “Cənub Qaz Dəhlizi” çox önəmli layihədir. Bu layihədə həm mənbələr, həm də marşrutlar üzrə şaxələndirmə mövcuddur. Dövlət başçısının, Prezident İlham Əliyevin qeyd etdiyi kimi, Azərbaycan qazı yeni mənbədir və “Cənub Qaz Dəhlizi” yeni enerji damarıdır. “Cənub Qaz Dəhlizi” Avropanın enerji təhlükəsizliyinə aid bir layihədir və burada bütün tərəflərin maraqları var və bu maraqlar arasında balans, əslində, yüksək dəqiqliklə gözlənilir.

İnam İMRANOĞLU

Dövlət sərhədinin pozulmasının qarşısı alınıb

Azərbaycan Respublikasının Dövlət Sərhəd Xidməti sərhəd təhlükəsizliyinin təmin olunması sahəsində əməliyyat-axtarış və sərhəd-mühafizə tədbirlərini uğurla davam etdirir.

DSX-nin mətbuat mərkəzindən qəzetimizə verilən məlumata əsasən, mayın 30-da xidmətin əməkdaşlarının sayıqlığı və peşəkarlığı sayəsində bir əcnəbi vətəndaşı tərəfindən dövlət sərhədinin pozulmasının qarşısı alınıb.

Hadisə DSX-nin sərhəd qoşunlarının Göytəpə sərhəd dəstəsinin xidməti ərazisində baş verib. Cəlilabad rayonunun Dələli kəndi yaxınlığındakı sərhəd zastavasının xidməti sahəsində sərhəd naryadında olan sərhədçilər tərəfindən qaraltı müşahidə olunub. Sərhəd zastavasının şəxsi heyəti “Silaha” komandasına qaldırılıb. Hadisə yerində nəzarət - iz zolağında İran İslam Respublikasından Azərbaycan Respublikası istiqamətində bir nəfərin ayaq izləri aşkar olunub.

Dərhal həyata keçirilmiş əməliyyat-qoşun tədbirləri nəticəsində, dövlət sərhədini pozmuş şəxs Cəlilabad rayonunun Şükürlü kəndi ərazisində saxlanılıb. Sərhəd pozucusunun Türkiyə vətəndaşı, 1979-cu il təvəllüdü Yeni Yol Vedat Fərhad oğlu olduğu müəyyənənib. Saxlanılmış şəxs barəsində zəruri əməliyyat-istintaq tədbirləri həyata keçirilir.



ZÜMRÜD

Sərhədçilər ilan vuran Zaqatala sakinini xilas ediblər

Dövlət Sərhəd Xidmətinin hərbi hissələri və bölmələri tərəfindən sərhədyanı ərazilərdə yaşayan əhaliyə hər zaman mümkün köməklik göstərilmiş və müxtəlif problemlərinin həllinə dəstək verilmişdir.

Dövlət Sərhəd Xidmətinin mətbuat mərkəzindən “Səs” qəzetinə verilən məlumata görə, Zaqatala rayonunda yerli sakinin həyatını sərhədçilərin köməkliliyi ilə xilas etmək mümkün olmuşdur. Zaqatala rayonunun Mazix kənd sakinini 1956-cı il təvəllüdü Abakarova Həpşət Məhəmməd qızı öz həyatını sahəsində işləyərkən, onu ilan sancmış və o, təcili olaraq rayon xəstəxanasına gətirilmişdir.

H.Abakarovanın həyatını xilas etmək üçün ona təcili ilan zərdabının vurulması zərurəti ilə əlaqədar Dövlət Sərhəd Xidmətinin sərhəd qoşunlarının Zaqatala sərhəd dəstəsinə müraciət olunmuşdur.

Müraciətə dərhal reaksiya verilmiş, şəxsi heyətin ilan sancması hallarında istifadə etmək məqsədilə hərbi hissənin tibb məntəqəsində saxlanılan ilan zərdabı rayon xəstəxanasına göndərilmiş və vətəndaşın həyatı xilas edilmişdir.

ZÜMRÜD

Aydın Quliyev: ““Cənub Qaz Dəhlizi”nin üstünlükləri çox böyükdür”



““Cənub Qaz Dəhlizi”nin böyük bir coğrafiyada milyonlarla insanı iqtisadi böhranların, yoxsulluğun, işsizliyin, savadsızlığın, dövlətlərə rəziyyətlərin bütün mümkün fəsadlarından qoruya bilən layihə olduğuna heç kim şübhə etmir”. Bunu SİA-ya açıqlamasında “Bakı Xəbər” qəzetinin baş redaktoru Aydın Quliyev deyib. Onun sözlərinə görə, dünyanın, eləcə də Avropanın yaxın onillərdə qaza tələbatının dinamik artacağını nəzərə alsaq, yeganə yeni alternativ mənbə olan Azərbaycan qazının ölkəmiz üçün böyük iqtisadi və siyasi faydası danılmazdır: “Dünya bazarına çıxarılan qazın ölkəmiz üçün iqtisadi və siyasi dividendlərindən xüsusi danışmaq lazım gəlir. Məlumdur ki, Azərbaycan iqtisadiyyatı sürətlə artan azsaylı modellərdən biridir. Yaxşı mənada “əjdaha” kimi böyüməkdə olan iqtisadiyyatımızın enerji tələbatının ödənilməsində Şahdəniz qazı müstəsna rol oynayacaq. Cənub Dəhlizi ilə dünyaya çıxan qazımız ölkəmizə artıq 20 ilə yaxındır ki, böyük gəlirlər gətirən neftlə yanaşı milli iqtisadiyyatımızın və rifah yüksəlişinin “ikinci qanadına” çevrilir.

İqtisadçıların “Cənub Qaz Dəhlizi”ndən Azərbaycanın yaxın onilliklər ərzində 300 milyard dollardan çox birbaşa gəlir götürəcəyini söyləmələri tam əsaslıdır. Müqayisə üçün deyək ki, Əsrin Neft Kontraktından gəlirlərimiz indiyədək 130 milyarddan çox olub. Əgər bu vəsaitlə Azərbaycanın bütün sferalarında simasını əhəmiyyətli dərəcədə dəyişə bildikdə, Şahdəniz qazının ondan qat-qat çox gəlirləri ilə nələr edə biləcəyimizi sadəcə arxayın şəkildə gözləmək lazımdır. Bu, yüz minlərlə yeni və daimi iş yeri, yüksək pensiya və əmək haqqı, hərbi müdafiə potensialının fantastik artımı, abadlıq, yeni-yeni infrastruktur layihələri, bütün bunların nəticəsində isə ölkənin dünyadakı nüfuz və mövqelərinin daha da güclənməsi deməkdir. Regionun və Avropanın mühüm təhlükəsizlik və tərəqqi faktoru kimi daha da önə çıxmaq Azərbaycanın “Cənub Qaz Dəhlizi”ndən gözlədiyi ən real və ən böyük siyasi dividend olacaqdır.”

1 İyun Uşaqların Beynəlxalq Müdafiəsi Günüdür

Bu gün bütün dünya Uşaqların Beynəlxalq Müdafiəsi Günü-nü qeyd edir. Bunun yarım əsrdən artıq tarixi var. 1950-ci il iyunun 1-də BMT Baş Assambleyası tərəfindən təşkil olunan "Qadınların Beynəlxalq Konfransı"nda uşaq hüquqlarının təmin edilməsi ilə bağlı təkliflər səsənib. Elə həmin tədbirdə də 1 iyun tarixini uşaqların beynəlxalq müdafiəsinə həsr etmək qərar alınıb. Bundan sonra iyunun 1-i Uşaqların Beynəlxalq Müdafiəsi Günü kimi tarixə düşüb. BMT-də Uşaq Hüquqlarına dair Konvensiya qəbul edilib və Uşaq Hüquqları Konvensiyası - BMT tərəfindən qəbul edilmiş bir sənəd olaraq, dünyanın hər bir yerində yaşayan uşaqların Konvensiya ilə müəyyən edilmiş hüquqlarını təmin edir.

tusiyası və qanunları ilə müəyyən edilmiş hüquqlarının və mənafelərinin qorunması, uşaq hüquqlarının təmin edilməsi üçün əlverişli mühit yaradılması idi. Eyni zamanda, uşaq hüquqlarının pozulmasına səbəb olan halların qarşısının alınmasında əhəmiyyətli bir sənəddir.

Bu gün Ulu Öndər Heydər Əliyevin ideyalarını əməli fəaliyyəti ilə yaşadan Heydər Əliyev Fondu tərəfindən də genişmiqyaslı tədbirlər həyata keçirilir. Belə ki, fond xüsusi qayğıya ehtiyacı olan, valideyn himayəsindən məhrum olan uşaqlara diqqət və qayğı ilə yanaşır. Ölkəmizdə uşaq hüquqlarının təmin olunması, onların istedadının üzə çıxarılması istiqamətində silsilə tədbirlərin keçirilməsinə təkan verir. Fondun həyata keçirdiyi "Yeniləşən Azərbaycana yeni məktəb", "Təhsilə dəstək", "Diabətli uşaqlara ən yüksək qayğı", "Tallassemiyasız həyat naminə", "Kor və zəif görən insanların İKT-yə çıxışının təmin edilməsi" layihələri, məhz uşaqların fiziki və mənəvi sağlamlığı,



Dünyanın əksər ölkələrində olduğu kimi, bu gün Azərbaycanda da qeyd edilir. Bütün demokratik dövlətlərdə olduğu kimi, Azərbaycanda da uşaq hüquqlarının qorunmasına xüsusi önəm verilir. Ölkəmizdə müasir uşaqların problemlərinin həlli, onların hüquqlarının qorunması kimi məsələlərin zəruriliyini nəzərə alaraq, əlverişli mənəvi və sosial mühitin yaranması istiqamətində ardıcıl tədbirlər həyata keçirilir. Uşaqların qayğısına qalaraq intellekti yüksək olan, savadlı nəslin yetişməsinə tələb olunan şəraitin yaradılmasına önəm verilir.

Ulu Öndər Heydər Əliyevin rəhbərliyi ilə Azərbaycan müstəqillik dövründə uşaq hüquqlarının qorunması və cəmiyyətimizin bu sahədə maarifləndirilməsi sahəsində çoxsaylı layihə və proqramlar həyata keçirilib. 2002-ci ildə Azərbaycan qeyd olunan Konvensiyanın iki əlavə protokoluna qoşulub. Ümummilli Lider Heydər Əliyevin 1998-ci il avqustun 24-də "Uşaq hüquqları haqqında" Azərbaycan Respublikasının Qanununun təsdiqi ilə bağlı imzaladığı Fərmanı uşaqların hüquq bərabərliyi, vicdan, söz və məlumat azadlığı, yaşamaq və inkişaf etmək, tərbiyə almaq, şərəf və ləyaqətinin müdafiəsi hüquqlarının təmin olunmasında böyük əhəmiyyətə malikdir. Bu sənəd cəmiyyətdə uşaqların müdafiəsinə və onların inkişafına xüsusi təkan oldu.

Cəmiyyətin sistemli şəkildə dəyişməsi şəraitində tərbiyənin inkişafı da azərbaycanlı mentalitetinə, ailəyə, milliliyə və ümum-Azərbaycan mədəni ənənələrinə əsaslanaraq, yeni şəraitə adekvat müasir fikirlər yanaşma prinsipləri əsasında həyata keçirilir. Ümummilli Lider Heydər Əliyevin uşaqların tərbiyə sisteminin əsasını təşkil edən ideyaları içərisində tarixilik, milli-mədəni və ümumbəşəri dəyərlər, adət və ənənələr, tolerantlıq, həmrəylik, mədəniyyətlərə rəhbərlik, dialoq, ərazilərin toxunulmazlığı və s. ideyalar xüsusi vurğulanmalıdır. Bütün bunlar böyüməkdə olan nəslin dünyaya inteqrasiya prosesi-



nə hazırlığını təmin edir. Bu ideyalar gənc nəsildə öz xalqının tarixi ənənələrinə qayğılı münasibət və nəsillərəarası ahəngdar əlaqələrin formalaşması üzrə məqsədyönlü fəaliyyəti əks etdirir. Ulu Öndər Heydər Əliyevin ideyaları əsas götürülərək, müasir dövrdə uşaq və gənclərin vətəndaşlıq, vətənpərvərlik və mənəvi-əxlaqi tərbiyə sisteminin hüquqi əsası formalaşdırılmış və normativ mənəbə kimi bir sıra proqramlar qəbul edilmişdir. Uşaq siyasətinə xüsusi diqqət yetirən Azərbaycan Prezidenti İlham Əliyev tərəfindən bu sahədə bir sıra uğurlu dövlət proqramları və layihələr reallaşır. Uşaq siyasəti ilə bağlı Prezident İlham Əliyevin Fərmanı ilə "Uşaq hüquqlarının həyata keçirilməsinə dövlət nəzarəti Qaydası" təsdiq edilib. Qaydalar uşaq sahəsində nəzarətin gücləndirilməsi, müvafiq dövlət orqanlarının uşaq sahəsində fəaliyyətinin əlaqələndirilməsi baxımından xüsusi əhəmiyyətə malikdir. Dövlət başçısının Sərəncamına əsasən, "Azərbaycan Respublikasında dövlət-uşaq müəssisələrindən uşaqların ailələrə verilməsi (De-institusionalizasiya) və alternativ qayğı Dövlət Proqramı (2006-2015-ci illər)" ölkəmizdə uşaqlara dövlət səviyyəsində göstərilən diqqətin daha bir nümunəsi idi.

Azərbaycan Respublikası Prezidentinin Fərmanı ilə təsdiq edilmiş "Uşaq hüquqlarının həyata keçirilməsinə dövlət nəzarəti" Azərbaycan Respublikası Ailə Məcəlləsinin 51.7-ci maddəsinə uyğun olaraq, uşaq hüquqlarının həyata keçirilməsinə dövlət nəzarətinin təşkilini və həyata keçirilməsini tənzimləmiş oldu. Dövlət nəzarətinin məqsədi uşaqların Azərbaycan Respublikasının Konsti-

yetkin bir şəkildə formalaşması istiqamətində həyata keçirilir. Fond tərəfindən "Uşaq evləri və internat məktəblərinin inkişafı proqramı" çərçivəsində aparılan əsaslı təmir və yenidənqurma işləri cəmiyyətdə əks-səda yaradıb. Bu proqrama əsasən, uşaq müəssisələri əsaslı təmir edilib, əlavə yardımçı binalar inşa olunub, paytaxtın bütün rayonlarındakı uşaq evləri və internatların hər birində yaşayış üçün rahat kommunal şərait yaradılıb.

Bu gün uşaq və gənclərin mənəvi və əxlaqi, vətəndaşlıq və vətənpərvərlik tərbiyəsi üçün bütün tədbirlər həyata keçirilir. Bundan başqa, onlarda milli mədəniyyətimizə maraqlı, ümumbəşəri və milli dəyərlərin mənimsənilməsinə olan tələbat, bədi zövq və incəsənətə meyil, cəmiyyət həyatında iştirakın formalaşmasına hərtərəfli yardım göstərilir. Təhsil müəssisələrində uşaq və gənclərin istirahəti və asudə vaxtlarının təşkilinə diqqət artırılmışdır. Peşə seçimi, iqtisadi və əmək tərbiyəsi onlarda bir sıra amillərin formalaşmasına səbəb olmuşdur: sosial və iqtisadi mədəniyyət, əməyin şəxsi və ictimai əhəmiyyətinin dərk edilməsi, uşağın bu prosesdə iştirakı və şəraitə uyğunlaşmaq bacarığı, yaradıcı praktik düşüncə, təhsil və peşəkarlıq dəyərlərinə maraqlı və s. problemlərin uğurlu həlli bütün cəmiyyətin həyat fəaliyyəti və onların sonrakı mütərəqqi inkişafından asılıdır.

Bütün bunlar onu deməyə əsas verir ki, Azərbaycan gələcəyinin qurucusu olacaq uşaqların sabahı üçün böyük tədbirlər görür və dünyanın işıqlı sabahını təmin edir.

Nəzakət ƏLƏDDİNQIZI

Dövlətimiz tərəfindən uşaqlar qayğı ilə əhatə olunub

1 iyun Uşaqların Beynəlxalq Müdafiəsi Günü münasibəti ilə Suraxanı rayon icra hakimiyyətinin təşkilatçılığı ilə "Atəşgah məbədi" Dövlət Tarix-Memarlıq Qoruğunun qarşısındakı meydanda çoxsaylı uşaqların iştirak etdiyi möhtəşəm bayram tədbiri keçirilib. Xüsusi tərtibatla bəzədilmiş "Atəşgah məbədi" Dövlət Tarix-Memarlıq Qoruğunun qarşısındakı meydana bayram əhval-ruhiyyəsi hökm sürürdü. Tədbirdə aztəminatlı ailələrdən olan uşaqlar, valideyn himayəsindən məhrum olan uşaqlar, xüsusi qayğıya ehtiyacı olan uşaqlar, məcburi köçkün ailələrindən olan uşaqlar, eyni zamanda, rayon ərazisində yerləşən uşaq bağçalarında, məktəblərdə tərbiyə alan uşaqlar və məktəblilər iştirak edirdilər.



Suraxanı rayon icra hakimiyyətinin başçısı İlqar Abbasov bayram tədbirinə toplaşan çoxsaylı uşaqları salamlayaraq, onları 1 İyun Uşaqların Beynəlxalq Müdafiəsi Günü münasibəti ilə təbrik edib və bildirib ki, ölkəmizdə



uşaqların yüksək qayğı ilə əhatə olunmasının, onların əlverişli mənəvi və sosial mühitdə böyüməsi üçün zəruri şəraitin yaradılmasının əsası Azərbaycan xalqının Ümummilli Lideri Heydər Əliyev tərəfindən qoyulmuş dövlət uşaq siyasətinin prioritet istiqamətlərindən biridir. Bu gün Azərbaycanda uşaqlara xüsusi məhəbbət, münasibət olduğunu vurğulayan İ. Abbasov Möhtərəm Prezidentimiz Cənab İlham Əliyev tərəfindən daim uşaqlara diqqət və qayğı göstərildiyini bildirib: "Azərbaycan Respublikasının Birinci vitse-prezidenti, Heydər Əliyev Fondunun Prezidenti Mehriban xanım Əliyeva, Heydər Əliyev Fondunun vitse-prezidenti Leyla xanım Əliyeva tez-tez uşaq evləri və internat məktəblərində, o cümlədən, Suraxanı rayonunda yerləşən 2 saylı Uşaq Evinə olur, onların gündəlik qayğıları, təlim-tərbiyəsi, təhsili, asudə vaxtlarının təşkili ilə maraqlanır, onlara əsl ana qayğısı göstərirlər".

Sonra məktəblilərin hazırladığı əl işlərindən ibarət sərgiyə baxış olub. Qurban Abbasov adına və Səttar Bəhlulzadə adına mədəniyyət saraylarının bədi kollektivlərinin, 3 nömrəli incəsənət məktəbinin şagirdlərinin hazırladığı bədi-əyləncəli proqram uşaqlara təqdim olunub. Bayram şənliyində balaca idmançılar öz məharətlərini göstəriblər.

Zümrüd BAYRAMOVA

Azərbaycan ispanlar üçün maraqlı turizm istiqamətidir

Ispaniyanın "Madrid es noticia" portalında sərfəli və maraqlı 5 turizm istiqaməti barədə yazı dərc olunub. AZƏRTAC xəbər verir ki, məqalədə Monteneqro, Uruqvay, Fero adaları, Madaqaskar və Rumıniya ilə birlikdə Azərbaycanın da adı yer alıb. Bakını təsvir edən məqalədə şəhər "Odlar diyarı" adlandırılır. Bildirilir ki, Azərbaycanın paytaxtı müasir göydələnlərin qədim şəhərlə kontrastıdır. Həmçinin Bakı gəcələri öz gözəlliyi ilə heyrtəmizdir, yerli mətbəx isə hər kəsin zövqünə oxşaya bilər.



“Rüstəm İbrahimbəyov alçaqlıq edərək, öz xalqına qarşı xəyanətkar mövqe tutdu”

“Milli Şura”nın fəxri sədri Rüstəm İbrahimbəyov “Qafqaz üçlüyü” adlı film çəkib. Bu filmə azərbaycanlıları aşağılayıb, qorxaqlıqda ittiham edib, erməniləri isə daha güvənli tərəfdaş kimi təqdim edib. Söhbət etdiyimiz müsahiblərimiz R.İbrahimbəyovun bu əməllərinin bağışlanmaz olduğunu və onun Azərbaycan vətəndaşlığından məhrum olunmasının, eləcə də, ona verilmiş bütün fəxri adların geri alınmasının vacibliyini bildirdilər.

Vəhdət partiyasının sədri, millət vəkili Tahir Kərimli: “Bu qədər həqarət, alçaqlıq ikinci dəfədir başımıza gəlir”



- Şübhəsiz ki, Rüstəm İbrahimbəyovun belə bir anormal film çəkəməsinə Ermənistan xüsusi xidmət orqanlarının, eləcə də, Rusiyanın hansısa qaranlıq dairələrinin göstərişi və ya sifariş var. R.İbrahimbəyov çox yaxşı bilir ki, son iki yüz ildə ermənilər bizim başımıza nə oyunlar açıblar. Ermənilər qocaları, cavanları, uşaqları, hamilə qadınları işgəncələrlə qətlə yetiriblər. Sən R.İbrahimbəyov ermənilərin

belə bir murdar hərəketlərinin qarşısında biz azərbaycanlıları layiq olmayan millət kimi təqdim edəsən. Mən özüm Cənab Prezidentimizə müraciət etmişəm ki, Rüstəm İbrahimbəyovu Azərbaycan vətəndaşlığından məhrum etsin. Çünki R.İbrahimbəyovun Azərbaycan vətəndaşı olmağa haqqı yoxdur. O cümlədən də, “Milli Şura”ya da təklif etmişəm ki, onsuz da onlar hakimiyyətə gələ bilməyəcəklər, izahat versinlər ki, onlar vaxtı ilə R.İbrahimbəyovun prezidentliyə namizədliyini irəli sürüblər və özlərinə fəxri sədr seçiblər, nəyə görə? Onların özləri də Azərbaycan xalqından üzr istəsinlər ki, heç olmasa bir qədər mənəvi simalarını qoruyub-saxlaya bilsinlər. Bu qədər həqarət, alçaqlıq ikinci dəfədir başımıza gəlir. Bildiyiniz kimi, Əkrəm Əylislinin “Daş yuxular” əsərindən sonra R.İbrahimbəyov “Qafqaz üçlüyü” adlı film çəkib. Bu filmə azərbaycanlıları aşağılayıb, qorxaqlıqda ittiham etməsini kəskin şəkildə pisləyirik. Şübhəsiz ki, bunlar özlərinin Rusiyada olan erməni, rus ağalarının xoşuna gəlmək üçün bunları ediblər. Yeni R.İbrahimbəyov erməniləri göyə qaldırıb, öz xalqını isə aşağılaması, şübhəsiz ki, erməni kəşfiyyatının sifarişidir. Çünki belə olmasaydı Roman Balayanla növbəti filmin çəkilişinə razı olmazdı. Siz təsəvvür edin ki, bir sıra rus aktyorları həmin filmə çəkilməkdən imtina ediblər. Əslən azərbaycanlı olan məşhur rus aktyoru bildirib ki, mən Azərbaycanın suyunu içib, çörəyini yemişəm, mən heç vaxt Azərbaycanca qarşı belə filmdə yer almaram. Amma bu nadürüst R.İbrahimbəyov nəinki Azərbaycanın suyunu içib, çörəyini yeyib, həm də Azərbaycanın adını daşıyıb. O, mütəlq buna görə cavab verməlidir.

Tapdıq Abbas: “Rüstəm İbrahimbəyova verilmiş bütün fəxri adlar geri alınmalıdır!”



- Rüstəm İbrahimbəyovun son illər Azərbaycana qarşı apardığı çirkin siyasət çox eybəcərlişib. Onun bu çirkin hərəketləri Azərbaycan dövlətinə və xalqına xəyanətdir. R.İbrahimbəyovun “Qafqaz üçlüyü” filmində bu çirkinlik özünün pik həddinə yüksəlib. Filmə “vəhşi azərbaycanlı” obrazı yaradaraq, milləti təhqir edən bu yaramaz, sanki bu ölkənin vətəndaşı deyil. Rüstəm İbrahimbəyovun bu cür alçaqlıq edərək, öz xalqına qarşı xəyanətkar mövqe tutması onun düşmən ölkələrin əlində ölkəmizə qarşı alətə çevrildiyini sübut edir. Rüstəm İbrahimbəyovun dövlətimizə və xalqımıza qarşı etdiyi xəyanətlərə görə, ona verilmiş bütün fəxri adlar geri alınmalıdır! Belələrində qarşı hər cür sərt tədbirlərin dövlət səviyyəsində görülməsinə ciddi ehtiyac olduğunu düşünürəm.

GÜLYANƏ

“Xristian həmrəyliyi faktoru var”

Elçin Mirzəbəyli: “Paşinyan, faktiki olaraq, danışıqlar prosesini sıfır nöqtədən qaytarmağa cəhd göstərir”

- Elçin müəllim, ATƏT-in Minsk Qrupunun həmsədrləri Ermənistan-Azərbaycan danışıqlarının davam etdirilməsi üçün prezidentlərin görüşünün keçiriləcəyi barədə fikir səsləndiriblər. Bu görüş münaqişənin həllində nəyi dəyişə bilər?

- Burada söhbət prezidentlərdən yox, Prezident və baş nazirə görüşdən gedir. Çünki Ermənistanda, simvolik olaraq, idarəçilik forması dəyişilib. İndiki şəraitdə görüşün keçirilməsi üçün Ermənistanın yeni rəhbərliyi ənənəvi ritorikadan əl çəkməli və absurd təklifləri irəli sürməkdən çəkinməlidir. Bu baxımdan, ATƏT-in Minsk Qrupunun həmsədrlərinin verdiyi bəyanatlara və bəyanatlarda yer alan mülahizələrə baxmayaraq, ilk növbədə, işğalçı dövlətin öz fəaliyyətində və danışıqlar prosesinə yanaşmasında korrekte etməsinə ehtiyac var. Əgər separat fikirlər korrekte olmazsa, belə bir görüşün baş tutması inandırıcı deyil. Paşinyan, faktiki olaraq, danışıqlar prosesini sıfır nöqtədən qaytarmağa cəhd göstərir. İndiki şəraitdə Paşinyanın danışıqlar masasına otuzdurulması üçün ona və təbii ki, işğalçı ölkəyə qarşı konkret addımların atılması və təzyiqlə mexanizmlərinin işə salınmasına ehtiyac var.



Müsahibimiz politoloq Elçin Mirzəbəylidir

- Bəzi siyasi şərhçilər Dağlıq Qarabağ münaqişəsinin həllinin açarının Ermənistanda deyil, Rusiyanın əlində olduğunu bildirirlər. Bu mülahizə nə dərəcədə əsaslıdır?


- Əslində, realıqda açar yox, bütövlükdə, münaqişənin arxasında Rusiyanın dayandığı göz qabağındadır. Yeni bunu sübut etmək üçün xüsusi şəkildə analitik təfəkkürə ehtiyac yoxdur. Azərbaycan torpaqlarının işğal prosesində və işğalının qorunub-saxlanması Rusiya faktoru hər zaman özünü göstərir və bu gün də göstərməkdədir. Amma indiki Ermənistanın işğal aradan qaldırılması və regionda sülhün, əmin-amanlığın təmin olunması üçün, şü-

həsiz ki, Rusiya bu proseslərdə daha aktiv şəkildə iştirak etməlidir. Münaqişələr yolu ilə regionu öz təsiri altında saxlamaq siyasətindən əl çəkməlidir. Bunun nə dərəcədə mümkün olub-olmayacağını isə zaman göstərəcəkdir.

- Niyə dünyanın güc mərkəzləri işğalçı Ermənistanı layiq olduğu cavabı vermirlər?

- Biz artıq belə suallar ətrafında düşünməkdən əl çəkməliyik. Çünki niyə sualının cavabı artıq bellidir və səbəblər də çoxdur. Burada ayrı-ayrı güc mərkəzlərinin regiondakı həyata keçirdiyi oyunlarda iştirakı amili var. Bir sözlə, çoxsaylı səbəblər var ki, bu amillər münaqişəyə ədalətli yanaşmanın ortaya qoyulmasına mane olur. Şübhəsiz ki, artıq Azərbaycan bu sualların cavabını tapıb və öz iqtisadiyyatını, ordusunu gücləndirir, inkişaf və şübhəsiz ki, ərazi bütövlüyünün təmin olunmasına hazırlaşır.

GÜLYANƏ



Təhmasib Novruzov

Rüstəm... Rustam... Haytam...

Bunu danmağa ehtiyac yoxdu. Pul qazanmağın yolunu tapa bilən, gərəkirsə, el arasında deyildiyi kimi, daşdan da pul çıxarmağı bacaran millətlik. Mən bunu anormal qəbul eləmirəm. Çünki pul hər şey olmasa da, çox şeydi. Biliklə, savadla, fiziki güclə, fitri qabiliyyətlə açılma-yan çox qapılar var ki, onu ancaq pul-la açmaq olur.

Yeni pul qazanmaq istəyi dövrümüzün təbii, real tələbatıdır və bu istəyin reallaşdırılmasına edilən cəhdlər də normal qəbul edilməlidir. Amma pul qazanmaq xatirinə şərəfi, ləyaqəti, insanlığı, vicdanı arxa plana atıb da hər şeyini ona qurban vermək... Bax, bu, bizim millətə xas olan xüsusiyyət deyil. Bu yolla pul qazanan əgər qadın olursa, o saat ona məlum adı verirək və özü də bu adı qəbul edib, şərəfini-namusunu qurban verib, pulunu qazanır. Cəmiyyət belə qadınlara ən aşağı zümrə kimi baxır və onlarla bir yerdə görünməkdən belə qaçır. Halbuki bu qadın tutduğu yolla təkəcə özünə, öz canına və öz gələcəyinə zərbə vurur. Belə qadınlara qohumları da onlarla qohumluğu danır, görəndə salam vermir və s... Bəs pula şərəfini, vicdanını satıb, mənsub olduğu bir xalqın adına ləkə yaxan “kişi”lərə hansı adı versək, daha ədalətli olar? Əkrəm Əylisli deyilən bir zat birinci şərəfsizliyi elədi, bir az danışdıq, qınadıq, çıxır-bağır saldıq, sonra mentalitetimizə uyğun olaraq, dedik ki, bir qələtdi eləyib, qanmıyıb. Xaricdə erməni lobbisindən milyonlar alıb, Azərbaycanı aşağılayan sapı özümüz-dən olan baltalara “cavandılar, qanmırlar” deyib görməzdən gəldik. Nəticədə, doğulanda Rüstəm adlanan, sonra Moskvada oturub Rustam (yəni rus tamı verən) olub da, ömür boyu Azərbaycan xalqını aşağılamağı sənətinin əsas qayəsi hesab edən bir saqqallı gədə film çəkdi və sübut eləməyə çalışdı ki, bu millət barbardı, vəhşidi, insanlığa düşməndi... Nə deyəsən? Bu milləti yüz illərdə tanımayan xalqlar müstəqillik dövründə tanıdıqca vurulur, mədəniyyətindən, mənəviyyatından, tolerantlığından vurğunluqla danışırlar, amma millətin içindən çıxıb, pulu hər şey hesab edib, pula hər şeyini qurban verən birisi əksini dünyaya göstərməyə cəhd edir. Yadımdadı, hələ ali məktəbdə oxuduğum illərdə, bu məxluq yazdığı roman və dramlardan söhbət düşəndə, milli ruhu olmayan bir yazar kimi danışılırdı haqqında. Hətta bir dəfə “Sovet ədəbiyyatı” adlanan fəndən mühazirə söyləyən professor (Allah rəhmətinə getdiyinə görə adını çəkmirəm) ədəbiyyatın milliliyindən danışarkən, belə bir fikir səsləndirdi: “Qeyri-milliy, yəni milli dəyərlərdən uzaq bədii ədəbiyyatın nə olduğunu bilmək istəyən, uzağa getməsin, Rüstəm İbrahimbəyovu oxusun”. İndi oturub Moskvada, milləti aşağılamaqla məşğuldur! Hesab edirəm, Azərbaycanda hər kəsə məlumdur ki, bu məxluq ölkədən nələr istədi. Moskvada yaşamasına baxmayaraq, Bakıda hektarlarla torpağı mülkiyyətinə keçirmək istədi. Buna nail olmayanda, başına özü kimi nacinsləri yığıb, Azərbaycanda inqilab edib (“Dağlı ay dünya, üstümə Seda gəlir”), hakimiyyətə gəlmək istədi. Elə ki, millət ona dirsəyini göstərdi, gedib millətdən intiqam yolları aradı. Hayların da başbilenlərini ətrafına yığıdı və oldu Haytam (Yeni hay-erməni tamı verən). Sonda bir əminliyimi bildirməklə qələmimin düyməsini basıb qoyacam cibimə. Bir gün xəbər gəlsə ki, Njdenin heykəlinin sağında Rüs-Rus-Haytamin, solunda Əkil-Vəkil-Əkrəmin heykəli ucalıb, təəccüblənməyin. Çünki haylara Njdedən sonra bu iki nacins qədər böyük xidmət göstərən olmayıb.

1 iyun 2018-ci il

TƏRS BAXIŞ

İsa Qəmbər Arif Hacıliya olan etibarını itirməyə başlayıb

Yaxud ortada Əli Kərimli faktoru da var

Müsavət partiyasında uzun müddədir ki, birləşməyə başlayıb. Partiya daxili sızan məlumatlara görə, A.Hacılı, məhz İ.Qəmbərin dəstəyi sayəsində saxta yollarla başqan olandan sonra, onun AXCP sədri Əli Kərimli ilə görüşməyə can atması eks-başqanın xoşuna gəlməyib. Xüsusilə, "Milli Şura"nın son uğursuz mitinqlərinə müsavətlərin dəstək göstərməsi İ.Qəmbəri qıcıqlandırır.

Müsavətdə Hacıliya yaxınlığı ilə seçilən mənbələr də etiraf edirlər ki, A.Hacılinın partiyayı yenidən "Milli Şura"ya üzv etməyi istəyi var. Sadəcə, ona bu planların reallaşmasında İ.Qəmbər faktoru mane olur. Ancaq hazırkı başqan üçün İ.Qəmbəri tapdalayıb keçmək o qədər də asan iş deyil. Çünki A.Hacılinın başqan seçilməsi üçün saxtakarlıq planları üzərində işləmiş İ.Qəmbər, nəticədə, onu başqan edib və eyni zaman-



da, Müsavatı sədri olduğu "MSDM" adlı qurumu ilə birgə öz təsiri altında saxlamağa nail olub. Lakin onu da deyək ki, sabiq başqan mövcud başqanın ona xəyanət edə biləcəyinə inanmırdı. Sadəcə, bu amildə yanıldığını anlamağa başlayan İ.Qəmbərin növbəti qurultayda yenidən başqanlıq postuna sahib olacağını istisna etmək olmaz.

Gedənlər də Hacılinın Kərimli ilə yaxınlaşmasına etiraz ediblər

Xatırlamaq lazımdır ki, İ.Qəmbərin başqanlıq postunu A.Hacıliya təhvil verməsindən sonra bu partiyada uzun

illər fəaliyyət göstərmiş tanınmış müsavətlərin əksəriyyəti orada yoxdurlar. Məsələn üçün, hələ 2014-cü ildə "Yeni Müsavat" qəzetinin baş redaktoru Rauf Arifoğlunun partiyayı tərk etməsi və Hacıliya qarşı ən sərt düşüncələrini bölüşməsinə xatırlaya bilərik. Ömrünün böyük hissəsini Müsavata həsr edən R.Arifoğlu A.Hacılinın müsavətdaxili "islahatlar"ından sonra etiraz əlaməti olaraq partiya sıralarından istefaya getmişdi. Bundan sonra isə A.Hacılı və tərəfdarları R.Arifoğlunu xəyanətdə və s. bənzər əməllərdə suçlayırdılar. Halbuki ortada AXCP sədri Ə.Kərimli ilə yaxınlaşma marağı var idi və gedənlər də Hacılinın Kərimli ilə yaxınlaşmasına etiraz edənlər olublar. Təbii ki, başqanlıq seçkilərindəki saxtakarlıqları da buraya əlavə etmək mümkündür. Beləliklə, İ.Qəmbərin vaxtilə böyük ümid bəslədiyi A.Hacıliya olan inamını və etibarını itirməyə başlayıb. Son zamanlar müşahidə edilən Arif Hacıli-Əli Kərimli yaxınlaşması isə, yəqin ki, bu ümidlərə birdəfəlik nöqtə qoyacaq. Hər halda, vəziyyət bu istiqamətə doğru gedir...

R.RƏSULOĞ

Rüstəm İbrahimbəyov sabah Rustov Abrahamyan olarsa, buna kimsə şübhələnməməlidir

Qoynunda yaşayıb, ad-san qazandığı Azərbaycanın ərazisinin 20 faizindən çoxunun düşmən tapdağı altında olmağından, 1 milyondan çox qaçqının-köçkünün həyatından, torpağındakı şəhid məzarlarından, hələ də əsirlikdə qalan ana-bacılarımızdan, itkin düşmüş oğullarımızdan xəbəri olmayan, əksinə, erməni qardaş-bacılarına yalaqlıq edən bir rejissorun çəkdiyi filmə bağlı sayəsiz-hesabsız cavabsız suallar meydana gəlməkdə davam edir...

Yəqin ki, bir çoxları söhbətin kimdən getdiyindən ağah oldu - qoca və satqın "professor" Rüstəm İbrahimbəyov! Ümumiyyətlə, zaman-zaman bayağının hansı tərəfə əsdiyi belli olmayan R.İbrahimbəyov, əslində, kimdir..? Bu sualın cavabı kifayət qədər bəsitdir. Daha doğrusu, ermənilərin Azərbaycana ərazi iddialarını yenə də özünün yaratdığı bədii obrazların dili ilə təsdiq edən, Azərbaycanın bütün tarixi keçmişini təhrif edən R.İbrahimbəyov, görəsən, heç xəcalət çəkirmi? Mənfur ermənilərin Qarabağdan azərbaycanlıları didərgin salmasını rejissor xatırlayırmı? Onu boya-başa çatdırmış bir xalqa xəyanət edən bir insanı (əgər insan demək olarsa-A.T.), görəsən, Allah bağışlayarmı? O da maraqlıdır, necə ola bilər ki, qanıqən, şovinist və türk düşməni olan ermənilərə bəraət qazandıran R.İbrahimbəyov Qarabağdan zorla didərgin salınmış soydaşlarımızı həqarətlə təhqir etməyə, erməniləri sevməyə başlayıb? Torpaqları erməni işğalı altında olan bir dövrdə yaşadığını unutmuş R.İbrahimbəyov bu torpağın çörəyi, suyu, havası ilə bəslənən, lakin millətinə düşmən olanlara mehəbbət öz edən, öz millətini aşıyılayan və utanmadan da öz nifrətini dünyaya car



çəkən "ziyalıya" nə ad vermək olar?

Rüstəm İbrahimbəyov haqqında ictimai rəy yekdildir!

Bəri başdan deyək ki, erməniyə "dayı" deyən R.İbrahimbəyov haqqında ictimai rəy yekdildir. "Qafqaz üçlüyü" adlı erməni diktəsi, erməni düşüncəsi, erməni təfəkkürü, erməni təxəyyülü və erməni vəhşiliyi kontekstində lentə alınıb. Bu "film", bütünlüklə, yeni birbaşa Azərbaycanın milli-mənəvi, o cümlədən, mədəni, dini, əxlaqi dəyərlərinə qarşı çevrilmiş qondarma "əsərdi"! R.İbrahimbəyovun lentə aldığı bu üzdeyən görünüşlər, birmənalı şəkildə, erməni xislətinin mənafeyinə xidmət göstərir və əlbəttə ki, onlardan ötrü göyəndüşmə bir fürsətdir. Əbəs deyil ki, hazırda bu "film" ətrafında erməni mediası öz xeyrinə bar-bar bağırır. Məsələn üçün, təxminən belə bir fonda - "Görürsünüz mü azərbaycanlılar öz vəhşiliklərini, qorxaqlıqlarını, ermənilərin isə məzlum və mərd xalq olduqlarını necə etiraf edirlər?" Bax, indi bundan artıq xəyanət, bundan artıq şərəfsizlik ola bilərmi.?!
Bu gün yəqinliklə demək olar ki, Azərbaycan xalqını, Vətən torpağı uğrunda canını qurban vermiş şəhidləri-

mizin ruhunu təhqir etməklə qürurlanan erməni-daşnak ideoloqları özlerine qardaş saydıqları R.İbrahimbəyovə ən yüksək mükafat verməyə belə hazırdılar. Çünki R.İbrahimbəyov vətəndaşlıq hissini və duyğusunu itirən bir "insandır". Necə deyirlər, taylı-tayını tapar...

Onun aldığı bütün mükafatlardan və titullarından məhrum edilməsini məqsəduyğun hesab etməsi doğru tələbdir!

Yeni o, dərk etmir ki, verdiyimiz şəhidlər, torpaqlarımızın işğal altında olması və digər çoxsaylı qanlı faciələrimiz erməni vəhşiliyinin bariz nümunələridir. Bunu başa düşməyən qoca və sərsəm "professor" Azərbaycan xalqını aşıyılamağa, erməniləri isə "ucaltmağa" cəhdlər göstərib. Bu da, onun ermənilərdən sifariş aldığı göstərir. Əsl cəza isə xalqın ona olan nifrətidir. Belə bir "film" yalnız və yalnız erməni sifarişi ilə çəkilən bir qondarma "əsərdi".

Beləliklə, deyə bilərik ki, xalqın onun aldığı bütün mükafatlardan və titullarından məhrum edilməsini məqsəduyğun hesab etməsi doğru tələbdir. Hətta o da sirr deyil ki, R.İbrahimbəyov bütün mətbuatı izləyir və haqqında yazılanları oxuyur. Ancaq peşmançılıq hissi keçirmir. Çünki peşman olsaydı, ən azından, çıxardı xalqın qarşısına və diz çöküb üz istəyərdi. Amma bunu da etmədi... Etmədi və sübuta yetirdi ki, R.İbrahimbəyov sabah Rustov Abrahamyan olarsa, buna kimsə şübhələnməməlidir!

Afət TAHİRQIZI

Qarğalar

Rüstəm İbrahimbəyovun ssenarisi əsasında çəkilən "Qafqaz üçlüyü" filmi lənətləyərək qələmə alınıb

Erməni gedəndən bəxti kəm idi,
Dığasız günləri, dərdi, qəm idi,
Xalqını sevməyən bir Əkrəm idi,
İndi Rüstəm deyir gözə, qarğalar!

Rüstəm dönüb olub bir toy toğlusu,
Əkrəmi hayların vicdan oğrusu,
Hər iki sifətdə qalmayıbdı su,
Yaman durubdular üzə, qarğalar!

Burunda erməni konyakın iyi,
Laxlayır ərpimş çənənin çüyü,
Bədnam bir film çəkib: "Qafqaz üçlüyü",
Yaman sataşdı bize, qarğalar!

Didib dığasoyun baş əmgəyini,
Qalıbsa məhv edin çürük beyini,
Sonra dimdikləyin qart cəmdəyini,
Qanı səpələyin düzə, qarğalar!

Guya ermənini mənən ayırık,
Bolluca şər atıb, böhtan deyirik,
Gecə də, gündüz də lənətləyirik,
Həddi çatdırırıq yüzə, qarğalar!

Elə ki, qəzəblə, qeyzlə doluruq,
Qaz tək ermənini ütür, yoluruq,
Gündə yüz erməni canı alırıq,
Soxub ürəyinə nizə, qarğalar!

Leyla Xədicəylə önə atılıb,
Sonra daş yuxuyla Əkrəm qatılıb,
Müxalif mühacir çoxdan satılıb,
Rüstəm də başlamır tənə, qarğalar!

Haysızlıq qoymayıb canında tutar,
Zori Balayandan əskikmiş ibdar,
Ssenari yazan bu qoca kaftar,
Verir damaq altı məzə, qarğalar!

Rüstəmin qarını tutubdu azar,
Dığa xiffətindən olubdu bezar,
Yazığın ürəyi eyləyir qubar,
Mümkündü, tezliklə çəzə, qarğalar!

Valeh Məhərrəmli

Sinoptiklər xəbərdarlıq edir...

Sinoptiklər əlverişsiz və yağıntılı hava şəraiti ilə bağlı xəbərdarlıq edib. Ekologiya və Təbii Sərvətlər Nazirliyinin Milli Hidrometeorologiya Departamentindən AZƏRTAC-a verilən məlumatla əsasən, iyunun



1-i gündüz şimal və qərb rayonlarından başlayaraq iyunun 3-ü səhərdə Azərbaycanın rayonlarında hava şəraitinin qeyri-sabit keçəcəyi, şimşək çaxacağı, arabil yağış yağacağı gözlənilir. Ayrı-ayrı yerlərdə yağışın leysan xarakterli intensiv olacağı, dolu düşəcəyi ehtimalı var. Qərb küləyi əsəcək, bəzi yerlərdə arabil güclənəcək. Havanın temperaturu ötən günlərlə müqayisədə 3-5° aşağı enəcək. Çaylarda suluğun artacağı ehtimal olunur. Tibbi-meteoroloji proqnoza görə, iyunun 1-də Abşeron yarımadasında axşam hava şəraitinin təzadlı dəyişməsi bəzi meteohəssas insanlarda narahatlıq hissi yarada bilər.

Avropa İttifaqı miqrasiya böhranına qarşı mübarizəyə təqribən 0,5 milyard avro ayırır

Avropa İttifaqı miqrasiya böhranına qarşı mübarizəyə təqribən 0,5 milyard avro ayırır. AZƏRTAC xəbər verir ki, Aİ-nin xarici siyasət xidmətinin mayın 31-də Brüsseldə yayılmış bəyanatında belə deyilir. Sənəddə deyilir: "Aİ 467 milyon avro həcmində yeni yardım toplayır".

Hər çəkilən siqaret...

Siqaret insan orqanizminin ən təhlükəli düşmənlərindən biridir. Onun üzərində uzun illər aparılan tədqiqatlar nəticəsində müəyyən olunub ki, siqaret tüstüsündə əksəriyyəti nikotin, qətran və xərçəng yarada bilən kanseroqenlərdən ibarət 400-ə qədər kimyəvi maddə mövcuddur.



AZƏRTAC tibbi sayt və mənbələrə istinadla xəbər verir ki, iki qutu siqaretin tərkibində 100-120 milliqram nikotin var. Gündə bir siqaret çəkənlərin qəbul etdiyi zərərli maddə müəyyən vaxtdan sonra ciddi xəstəliklərin yaranmasına zəmin yaradır. Orqanizminə daxil olan nikotin böyrəküstü vəzin adrenalin və noradrenalin hormonları ifraz etməsinə səbəb olur. Bunun nəticəsində ürək və damar xəstəlikləri, eləcə də mədə xorası yaranır. Bununla yanaşı, ürək daha tez-tez döyünür və nəticədə qan təzyiqi yüksəlir. Daimi siqaret çəkənlər bu zərərli vərdişə bir müddət fasilə verdikdə əl və ayaqlara daha az qan işləyir, həmin orqanlarda temperatur aşağı düşür.

Siqaret, həmçinin mərkəzi sinir sisteminin işinə də mənfi təsir edir. Onu çəkənlərdə başgicəllənmə, yorğunluq və halsızlıq halları tez-tez müşahidə olunur, damar divarlarının elastikliyi azalır.

Siqaret tüstüsü ağ ciyərlərə daxil olduqda onun tərkibindəki qətran ağ ciyərlərə çökərək qana keçir, qanda olan oksigenlə birləşir və orqanizmdə oksigen çatışmazlığına səbəb olur. Bu zərərli vərdişə aludə olanlarda siqaret çəkməyənlərlə müqayisədə ağır eşitmə problemi 7 dəfə daha çox müşahidə edilir.

Detoks: sudan istiotadək



Orqanizmin illərlə yığılmış zərərli maddələrdən təmizlənməsi detoks adlanır. AZƏRTAC xəbər verir ki, bədənin təmizlənməsinin artıq çəkildən xilas olmaqda və özünü sağlam hiss etməkdə çox böyük əhəmiyyəti var.

Su detoks üçün ən yaxşı vasitə sayılır. Xüsusilə yay aylarında orqanizmin suya olan tələbatı daha da artır. Gün ərzində bədənin hər kiloqramına görə 30 qram su qəbul

edilməsi vacibdir. Bədənin artıq piy qatı və toksinlərdən təmizlənməsi üçün su ilə yanaşı digər detoks proqramlarından da istifadə etmək olar.

Detoks bağırsaqların təmizlənməsi üçün çox yaxşı vasitədir və onun aparılması orqanizmin müqavimətini artırır, immun sistemini möhkəmləndirir. Bağırsaqların təmizlənməsi üçün xüsusi günlər seçərək həmin günlərdə yüksək kalorili, çox yağlı, duzlu və şirin qidalardan uzaq olmaq lazımdır. Həmin qadınların və uşaqların detoks proqramından istifadə etməsi yalnız həkim məsləhəti ilə aparıla bilər. Uşaqlar üçün ən yaxşı detoks proqramı təmiz havada gəzmək və çoxlu su qəbul etməkdir.

Lakin detoks zamanı düzgün seçilməyən proqram mədə-bağırsaq və qaraciyərə mənfi təsir göstərir. Detoks üçün istifadə olunan ədviyyatlar istiot, pul bibər və sumaq ən yaxşı antioksidantlar sayılır. Alma, limon, darçın, mixək və qara istiot qazanda adi soyuq suda 5-10 dəqiqə saxlanıldıqdan sonra süzülür. Alınan məhlulun gün ərzində içilməsi orqanizmin təmizlənməsi üçün ən faydalı üsullardan hesab edilir.

ELAN

Azərbaycan Dövlət Pedaqoji Universitetinin Biologiya müəllimliyi ixtisası üzrə IV kurs tələbəsi Cümşüdlü Simranə Ayyət qızının adına verilmiş tələbə bileti itdiyi üçün etibarsız sayılır.

Azərbaycan Dövlət Pedaqoji Universitetinin Təsviri incəsənət ixtisası üzrə I kurs tələbəsi Mənfəli Humay Rəsul qızının adına verilmiş tələbə bileti itdiyi üçün etibarsız sayılır.

Mirzəyeva Aidə Rəfael qızına məxsus Mərdəkan qəsəbəsində yerləşən 0,12 ha torpaq sahəsinə DƏDRX tərəfindən verilmiş çıxarış və plan - ölçü itdiyi üçün etibarsız sayılır.

ADTU-nin "Müalicə-profilaktika 2" fakültəsinin 6-cı kurs tələbəsi Məmmədov Əhməd Əbülfət oğlunun adına verilmiş müvəfəqiyət kitabçası itdiyi üçün etibarsız sayılır.

SƏS

Son səhifə

1 iyun

Zinəddin Zidan "Real"dan istefa verib

"Real"ın baş məşqçisi Zinəddin Zidan vəzifəsindən istefa verib. Z.Zidan qərarını mayın 31-də təşkil olunan mətbuat konfransında açıqlayıb. Mətbuat konfransında klubun prezidenti Florentino Peres də iştirak edib. Zinəddin Zidan 2016-cı il yanvarın 4-də Madrid klubuna baş məşqçi təyin olunub. Fransalı mütəxəssis bu postda ispaniyalı Rafael Benitesi əvəzləyib. Onun rəhbərliyi ilə "Real Madrid" İspaniya çempionu və ölkə Super Kubokunun qalibi olub. Madrid təmsilçisi fransalı mütəxəssislə birlikdə üç dəfə UEFA Çempionlar Liqasının, iki dəfə UEFA Super Kubokunun və eyni sayda klublararası dünya çempionatının qızıl medallarını qazanıb. Kral klubu Zinəddin Zidanın rəhbərliyi ilə ümumilikdə 9 kuboka sahib olub.



Zabit Səmədov KOK versiyası üzrə Avropa çempionu olub

Peşəkər kikkoksçu, çoxqat dünya çempionu, "Mauqli" ləqəbli azərbaycanlı Zabit Səmədov növbəti qələbəsini qazanıb. AZƏRTAC xəbər verir ki, həmyerlimiz Moskvadakı "Vegas City Hall" arenasında kikkoksinq üzrə "JARA Fight Show" turnirində qalib gəlib. Zabit Səmədov Fransadan olan "Crazy Horse" ləqəbli təcrübəli rəqibi Freddi Kemayodan üstün olub və "King of Kings" (KOK) versiyası üzrə Avropa çempionu adını qazanıb.

Qadın voleybolçularımız Qızıl Avropa Liqasında Bolqarıstanı məğlub edib

Mayın 30-da qadın voleybolçulardan ibarət Azərbaycan millisi Qızıl Avropa Liqasında növbəti qələbəsini qazanıb. Millimiz turnirin IV turunda Azərbaycan Voleybol Mərkəzində Bolqarıstanı yığmasını qəbul edib. İsveçrəli baş hakim Kristian Volfun idarə etdiyi oyunda millimiz ilk seti 25:20 hesabı ilə öz xeyrinə başa vurub. İkinci setdə bolqarıstanlı voleybolçular hesabı bərabərləşdiriblər - 23:25. Oyunda yüksək əzmkarlıq nümayiş etdirən millimiz ardıcıl iki setdə 25:21 hesabı ilə qələbə qazanaraq oyunu qalib başa vurub. Beləliklə, görüş Azərbaycan millisinin 3:1 hesabı ilə üstünlüyü ilə yekunlaşıb.

Qızıl Avropa Liqasında milli komandalar üç qrupda mübarizə aparırlar. "A" qrupunda yer alan Azərbaycan yığmasının rəqibləri Ukrayna, Portuqaliya və Bolqarıstan seçməlidir. Komandamız ilk görüşdə Bakıda Ukrayna yığmasını 3:1, ikinci qarşılaşmada isə Portuqaliya seçməsinə eyni hesabla məğlubiyyətə uğradıb. Voleybolçularımız üçüncü turda Bolqarıstan millisinə səfərdə 1:3 hesabı ilə uduzublar. Liqanın final mərhələsi Macarıstanda keçiriləcək. Xatırladaq ki, Azərbaycan millisi 2016-cı ildə Qızıl Avropa Liqasının çempionu olub.



UEFA Avroliqanın dizaynında dəyişiklik edib

UEFA Avropa Liqasının dizaynında dəyişiklik edib. Qurumun saytında yer alan xəbərə görə, himn, loqotip və turnirin topu yenilənib. Dəyişiklik yeni mövsümdən qüvvəyə minəcək.

Gənc güləşçilərimiz Rusiyada güclərini sınaqacaqlar

Iyunun 1-3-də Rusiyanın Kaspıysk şəhərində Suraqat Asyatilovun xatirəsinə həsr olunan gənclər arasında yunan-Roma güləşi üzrə beynəlxalq turnir keçiriləcək. AZƏRTAC xəbər verir ki, gənclərdən ibarət yunan-Roma güləşi üzrə yığma komandamız məşqçilər Zöhrab Abbasov və Turac Hüseynlinin rəhbərliyi altında 15 güləşçi ilə turnirdə iştirak edəcək.

Heyətdə Zülfüqar Əliyev, Ağaqlu Quliyev, Xancavad Məcidzadə (hamısı 55 kq), Zaur Nuriyev, Əsgər Əlizadə, Həsən Məmmədli (hamısı 60 kq), Kamran Mirzəliyev, Elnur Musayev (hər ikisi 63 kq), Kənan Cəfərov, Məmmədli Həsənov (hər ikisi 67 kq), Nəsir Həsənov (77 kq), Aslan Məmmədov, Xəyal Arazəliyev (hər ikisi 82 kq), Nəzərşah Fətullayev (87 kq) və Tarıq Əbilov (130 kq) yer alırlar. Görüşlərin idarə edilməsində ölkəmizi beynəlxalq dərəcəli hakim Bəşir İsayadə təmsil edəcək.



Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.
"Azərbaycan" neşriyyatında çap olunur
Qəzetdə AzərTAC, SİA, APA və AZADİNFÖRM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500